




د عبدالحميد مومند د شاعري ترنگونه



ليکوال:
شاه محمود کپوال

د عبدالحميد مومند د شاعري ترنگونه شاه محمود کپوال

۱۱



Download from: aghalibrary.com

د عبدالحمید مومند

د شاعری تر نگونه

شاه محمود کبوال

۱۳۹۳ ل کال



بِسْمِ اللَّهِ الرَّحْمَنِ الرَّحِيمِ

کتاب پیژندنه:

د کتاب نوم : د عبدالحمید مومند د شاعرۍ ترنگونه

لیکوال : پوهنمل شاه محمود کډوال

خپرونډی : د افغانستان ملي تحریک

کمپوز : لیکوال

پښتۍ ډیزاین : فیاض حمید

چاپشمېر : ۱۰۰۰

چاپکال : ۱۳۹۳



ڊالِي

ڙوند ، پوهي او ڪروهي ته!



د تحریک یادښت

فرهنگي څانګه د افغانستان ملي تحریک له اساسي څانګو څخه یوه ده. د دې څانګې دنده داده چې هېوادوالو ته فرهنگي خدمات وړاندې او ګټور فرهنگي کارونه ترسره کړي. د تاریخي، ملي، کلتوري ورځو او تاریخي او ملي شخصیتونو نمانځل ددې څانګې نورې دندې دي.

د هېواد د لیکوالو د علمي، دیني، روزنیزو او معلوماتي اثارو چاپ هم ددې څانګې له اساسي دندو څخه ګڼل کېږي. له هغې ورځې راهیسې چې تحریک خپل عملي فعالیتونه پیل کړي دي، نو دې څانګې هم ورسره سم خپل فعالیتونه چټک کړي دي. تاریخي ورځې یې نمانځلي، تاریخي واکونو ته یې لوحې جوړې کړي. علمي سیمینارونه او ورکشاپونه یې جوړ کړي دي.

د تحریک دې څانګې د تحریک د عمومي هدفونو په رڼا کې وپنښېله چې په یوځایي ډول (شل عنوانه) کتابونه چاپ کړي. په دې اثارو کې اکثره دیني او علمي اثار شامل دي چې درنو هېوادوالو ته یې وړاندې کوي.

دا اثر (د عبدالحمید مومند د شاعرۍ ترنګونه) چې ستاسو په لاس کې دی، بناغلي (پوهنمل شاه محمود کډوال) لیکلی او د همدغو شلو عنوانو اثارو له جملې څخه دی. هیله ده درانه لوستونکي ترې ښه ګټه پورته کړي. تحریک خپلو هېوادوالو ته ډاډ ورکوي چې په راتلونکي کې به هم خپلو دې ډول هڅو ته دوام ورکړي.

د هېواد د فرهنگ د بډاینې په هیله

په درناوي

د افغانستان ملي تحریک

فرهنگي څانګه



پبلیزه

حمیدبابا د پښتو ادب د منځنۍ ادبي دورې هغه شاعر دی ، چې شعرونه یې له بېلابېلو اړخونو د څېړنې او کتنې وړ دي . دی شعر په رښتیني مانا خلکو ته ورپېژني او ډېره خوږه شاعري کوي . دده شعرونه د شعر په اړینو توکو بڼکلي او سمبال دي . خپله موخه په بڼکلي هنري ژبه څرگندوي او لوستونکی له ځان سره د خیال په نړۍ ورننځي .

په شعر کې ترنگ جوړونه یا شاعرانه ترنگونه هغه موضوع ده ، چې په پښتو ژبه کې پرې نوي نوي بحثونه پیل شوي دي . که څه هم دا ترنگونه له وړاندې د بېلابېلو شاعرانو په ویناوو کې وو ، خو څېړل شوي نه وو .

هېره دې نه وي چې څېړنه هغه وخت ډېره ښه پرمخ ځي ، چې د موضوع په اړه پراخ مالومات او سرچینې شتون ولري . که داسې نه وي ، څېړونکی له ډېر کړاو سره مخیږي . له بده مرغه دا موضوع ، چې ما څېړلې ، په پښتو ژبه کې وړاندې ښه څېړل شوې نه ده . د مالوماتو او سرچینو له کمښت سره مخ شوم . خو په هر صورت خپله بېرۍ مې ساحل ته ورسوله .

دا (شاعرانه ترنگونه) او دې ته ورته موضوعات ، چې له یوې خوا په ژبه او بله خوا په ادب او هنر پورې تړاو لري ، په کار ده څیړونکی په دواړو برخو کې څه ناڅه مالومات ولري . په شعرونو کې ډېر ژبني توکي خپل ځای ونجوي همداسې ترنگونه هم دي ، چې یوه برخه یې دیوه بیت یا نیم بیټي په یوه ځای او بله برخه یې په بل ځای کې وي ، د دواړو یو ځای کول لږ څه فکر غواړي . ددې ترڅنګ د ترنگ مانا هم داسې موضوع ده ، چې پوهه ، ټولنیز مالومات او علمي تجربه غواړي .



د څېړنې په بهير کې ، د کابل پوهنتون ، د ژبو او ادبياتو پوهنځي ، د پښتو ژبې او ادب څانگې ، زړه سواند او مهربان استاد پوهنوال محمد رفيق (رفيق) لارښوونو او مالوماتو زما د څېړنې کار گړندۍ کړ او په دې برخه کې يې غوره مشورې ، د دې لامل شوې ، چې خپل کار په ښه توگه پای ته ورسوم . همدارنگه په دې برخه کې د استاد محمد آصف صميم کتنو هم د اثر په بشپړتيا کې ستره ونډه درلودې ، چې په ترڅ کې يې اثر د خپراوي جوگه شو . همداسې د څېړنې په بهير کې د کابل او لغمان پوهنتونو له ځوانو او تاندو استادانو اورنگزيب اسحاقزي او اجمل ښکلي د مرستو له کبله ورته کورودانۍ وایم او د ټولو د سوکالۍ په هيله يم .

درنښت
شاه محمود کډوال



نيوليڪ

سرليڪ

مخگيه

- ۱ سريزه
- ۲ د نازكخيال حميد بابا لنده پيژند
- ۳ د حميد بابا د شعر او شاعري زمانه
- ۴ د حميد بابا سبک
- ۷ ترنگ څه ته وايي؟
- د حميدبابا په شعرونو کي شاعرانه
- ۱۵ ترنگونه
- ۱۰۸ اخځونه



سرريزه

د ژبې په بډاينه کې شاعران ستره ونډه لري، دوی که له يوې خوا په خپلو شعرونو کې د خپل چاپيريال پېښې، واقعيتونه او اړتياوې په هنري ژبه انځوروي؛ له بلې خوا د ژبې په پراختيا او پرمختيا کې ياد وړ کار تر سره کوي.

د شعر په سيوري کې ترنگ جوړونه د شاعر کار دی او دا اړتيا هم تر ډېره په شعر کې ننگېرل کېږي. خو دا بيا د شاعر په ذهني ځواک، استعداد او پوهې پورې تړلې ده، چې څه ډول بنسکلي ترنگونه جوړ کړي. ترنگونه د يوې مانا د څرگنداوي لپاره رامنځته کېږي. يو شمېر دا ترنگونه کېدای شي له وړاندې په ژبه کې وي او يو شمېر يې نوي وي. په دې مانا، چې د شاعر په فکر کې نوې پېښې او ماناوې رامنځته کېږي، چې د ترنگ په جوله کې يې رانغاړي.

ترنگ هغه ژبنی يوون دی، چې تر يوه ډېر ژبني توکي لري. د يوې مانا لپاره جوړېږي. خو د غونډلې په څېر بشپړه مانا نه لري. په وييپوهنه کې ترنگ هغه وييونه رانغاړي، چې تر يوه ډېر توکي لري، لکه: پوهنتون، کرگر، لوگری... په غونډله پوهه کې غونډله پوهيز ترنگونه، چې دا بيا له وييزو هغو سره توپير لري، لکه: کابل ښار، افغان مېنه، ښاري څانگه.

زموږ د څېړنې موضوع شاعرانه ترنگونه دي، چې د حميدبابا شعرونو ته ځانگړې شوې ده. د دې ډول ترنگ له نامه څرگندېږي، چې په شعر پورې تړلې دي. په دې مانا، چې تر ډېره په شعرونو کې کارېږي؛ په هنري نثر کې يې هم کارېدنه شونې ده.

په يوه وېشنه کې ترنگ څلور ډوله (اضافي، وصفي، تشبيهي او استعاري) ښوول کېږي. خو په نورو کې بيا ډېر ډولونه لري. ترنگ وېشنه د بېلابېلو څېړونکو په آثارو کې په جلا توگه شوې ده، چې ډولونه يې، چا يو او چا بل ډول ښوولي دي.



ياده دې وي ، چې گړنې (اصطلاحات، محاورې، امروزي، ايډيمونه) هم د شاعرانه ترنگونو تر سرليک لاندې خپرل شوي، هغه هم له دې لامله، چې گړنه هم يو ترنگ دی، په يوه ځانگړې شاعرانه مانا سره، چې تاسې به يې په دې ليکنه کې ولولئ.

د نازکخيال حميد بابا لنډه پېژندنه

عبدالحميد مومند، د پېښور په ماشوگگر کې زېږېدلی دی. د زوکړې باوري نېټه يې څرگنده نه ده. خو داسې گمان کېږي، چې د يوولسمې هجري پېړۍ په پای کې به زېږېدلی وي. ده متداول علوم لوستي او په ملا عبدالحميد مشهور وو. په پارسي ادبياتو کې د پراخې مطالعې خاوند وو او په عربي هم پوهېده.

هانري جورج راوړتې وايي، چې عبدالحميد مومند په ۱۱۴۵ هـ کال کې مړ شوی دی. د ده مړی د ماشوگگر په هديره کې ښخ دی.

حميد د شعر ويلو عالي استعداد او مبتکر فکر درلود او د تازه مضمون په پيدا کولو کې د مهارت خاوند وو. حميد د خپل ادبي فعاليت په دوران کې داسې رنگينه، ښکلې او په بديعي ښکلاوو سمباله شاعري وکړه، چې وروستيو دی د موشگاف په لقب وستاوه.

عبدالحميد مومند د شعر يو رنگين ديوان لري، چې زياتره غزلې پکې راغلي دي. يو ترکيب بند، مخمس، څو قصيده ډوله غزلې او دوې رباعي هم ورسره ملي دي.

عبدالحميد مومند د مولينا غنيمت کنجاھي نيرنگ عشق په روانه او خوږه پښتو مثنوي ژباړلی دی. د حميد ژباړه ازاده ژباړه ده او خورا لوړ ادبي قوت لري. ټول بيتونه يې ۱۸۱۸ دي، په داسې حال کې، چې د اصلي پارسي متن بيتونه ۱۵۰۰ دي. له نيرنگ عشق سربېره عبدالحميد مومند د هلالی چغتايي د شاه و دروېش کيسه هم په خوږه او روانه مثنوي ژباړلې ده. حميد دا ژباړه د شاه و گدا په نامه پر ۱۱۳۷



هه کال بشپړه کړې ده. د حميد ژباړه هم خوږه، خوندوره او هنري ده. پر دېوان، نيرنگ عشق او شاه و گدا سربېره، ځينو څيړونکو د شرعة الاسلام مثنوي هم د عبدالحميد بللي ده (۱۴: ۲۱۵، ۲۱۶).

د حميد بابا د شعر او شاعری زمانه

د حميد بابا د ژوند ډېره برخه په هند کې د مغلو د واکمنۍ به بهير کې تېره شوې ده، چې بنسټ يې ظهيرالدين محمد بابر په ۹۳۲ هـ کې ايښی وو او په هند کې د پښتون واکمن ابراهيم لودي په وژلو پيلېږي. له دې واکمنۍ سره د پښتنو مبارزه هم نږدې تر پايه روانه وه چې ستر مبارزين پير روښان، ايمل خان، درياخان، خوشال خان خټک او نور په دې لړ کې د يادولو وړ دي.

که د حميد بابا د زوکړې نېټه (۱۰۸۰ هـ) شاوخوا وېلو، نو په دغه وخت کې اورنگزېب (۱۰۶۸ هـ - ۱۱۱۸ هـ) د شاه جهان زوی، د هند د مغلي واکمنۍ پر گدی ناست وو. د اورنگزېب د مرگ پر وخت، حميد بابا نږدې څلورېست کلن وو، هغه په لاندې بيت کې د اورنگزېب مرگ ته نغوته کوي:

څه به شور نه وي د هند په ميخانه کې؟

چې اورنگ څخه د حکم جام نسکور شو

ارواښاد پوهاند صديق الله رښتين د (۱۱۳۰ هـ) کال شاوخوا د حميد بابا د شاعرۍ

او شهرت زمانه بولي (۲: ۶۱).

په لاندې بيت کې حميد بابا د مغلي واکمنو د کړنو څرگندويي کوي:

دا څه دور د گردون راغی وخت نور شو

چې شېوه د عادلانو ظلم زور شو

لاندې بيت هم د يو تاريخي حالت انځور کاري:

چې د بنکلو د درگاه گدايي مومي



هی توبه د محمدشاه له سلطنته

شهبسوار سنگروال نیازی د دې بیت په اړه وایی، چې پر هند باندي د احمدشاه بابا د برید پر وخت، هلته محمدشاه واکمن وو، که چېرته همدا محمدشاه وي؛ نو دی خود احمدشاه بابا معاصر دی او تر دغه وخته ممکن حمید بابا ژوندی وو (۸: ۱۷۷).

د حمید بابا سبک

سبک عربي نومونه ده، چې د سرو او سپینو زرو د ویلي کولو او تویولو په مانا راځي. په اصطلاح کې سبک د ویلو او لیکلو ځانگړي ډول او طرز ته ویل کیږي. د عربي د سبک په مقابل کې اروپایان د (Style) ویی کاروي، که څه هم، چې د ستایل ویی تر سبک ډېر پراخوالی او ارتوالی لري؛ ځکه چې لوېدیځوال د ټولو کړو وړو (لکه نڅا، رسم او داسې نورو) لپاره، چې په یوه ځانگړي او ممتاز ډول سره وي (Style) کاروي. د پارسو پخوانیو ادیبانو به د سبک پرځای د فن، طرز، سیاق، طریقه، شپوه اسلوب دا او داسې نور ویی کارول؛ مگر اوس د سبک نومونه او ویی ډېر دود شوی دی (۴: ۷۱).

د پښتو ادبیاتو گرده څېړونکي او پوهان په دې عقیده دي، چې د هندي سبک بنسټونه، په پښتو شاعری کې تر هرچا د مخه عبدالحمید مومند دود کړي دي او زیار یې ایستلی دی. د دغه ادبي سبک له غوښتنو سره سم، خود اعتدال د حد په ساتلو سره، خپله شاعري عیاره کړې ده. د دې سبک له ځینو ځانگړنو له خپلولو سره سره، حمید د خپل شعر جوله پښتني وساتله او دا په دې مانا، چې ده په دې برخه کې منځلاری وو او په منځني ډول یې د هندي سبک بنسټونه خپل کړل (۱۳: ۳۰۹).

ادبپوهانو د هندي سبک سترې ځانگړنې داسې ښوولي دي:
۱ - د دغه سبک تابع آثار زیاتره ابهام او پیچلتیا لري.



۲ - د دغه سبک خاوندانو د خپلو پخوانيو شعري دودونو په پرتله، نويو مضامينو او د تازه فکر د پيدا کولو خواته پام کړی دی.

۳ - ايجاز د دې سبک بله ځانگړنه ده. د دغه سبک شاعران ډېرې خبرې په لنډو ويناوو کې څرگندولای شي.

۴ - دقيقو تشبېهاتو او ځانگړو استعارو په دې شعرونو کې ځانگړې وده موندلې ده.

۵ - د هندي سبک پيرو شاعران د خپلو شعرونو د هر شعر په مسرو کې تناسب ساتي. د تقابل، مراعات النظير، مدعا و مثل او حسن تعليل د ادبي صنايعو په پاللو کې ډېر پياوړي دي.

۶ - د دې سبک په شعرونو کې متلونه، گړنې او سيمه ييز ژبني توکي ډېر کارېږي.

۷ - د دې سبک شعرونه د يو ځانگړي آهنگ او لحن (غاړې) لرونکي دي.

۸ - د دې سبک غزلې زياتره د مينې پر محور چورلي، حامل دا، چې تر دې سبک د پخوانيو شاعرانو په شعرونو کې بېلابېل موضوعات څرگند شوي دي. د دې سبک غزلې ځينې موضوعي بېلتون لري او همغږي پکې نه ليدل کېږي.

۹ - د هندي سبک پيرو شاعران زياتره د نکته سنجۍ او مضمون تراشۍ په فکر کې وي او د شعر دود پزو آرونو ته دومره پام نه کوي. د غزلو د بيتونو ډېروالی او د قافيې د تورو تکرار او نور د هندي سبک په پيروي رامنځته شوي شعرونو کې ليدل کېږي.

۱۰ - افراط، تفريط، اغراق او مبالغه د هندي سبک په تابع شعرونو کې ډېر ليدل کېږي.

کېږي (۱۴: ۲۱۴، ۲۱۵).

سيد محی الدين هاشمي د هندي سبک ځانگړنې داسې راپېژني:



- ۱ - د نويو او بکرو خبرو لپاره هڅه.
- ۲ - مضمون پنځونه (آفريني).
- ۳ - د لفظي او معنوي صنعتونو په ډېرې کارونې سره د وينا پېچلتيا او کړکيچ.
- ۴ - په مبالغه کې غلو او افراط.
- ۵ - د مضمون او تشبېه د رامنځته کولو لپاره له چاپېريال او شاوخوا څخه گټنه.
- ۶ - د ارسال المثل صنعت ډېره کارونه.
- ۷ - د تخيل زياته ژورتيا (۱۱:۹۵).

کوم څه، چې تر ټولو د مخه د حميد بابا په شعرونو کې د پام وړ دي، دا دي:

- ۱ - حميد د هندي سبک پيرو دی او د دې سبک يو ستره ځانگړنه دا وه، چې شاعر به په شاعرانه دنيا کې د عشق يوه افسانوي نړۍ جوړوله او د هغې په بيان کې به يې ډول ډول خيال بافي کوله. د غزل په ډېره برخه کې به د معشوقې د سترگو، بڼو، وروځو او قد ستاينه کېده. شاعر به د سترگو په گوليو لگېدلی يا به د بڼو په غشو ژوبل شوی وو او يا به د بېلتون په اور لولپه وو. خو هغه داسې يو شاعر نه دی، لکه د دې سبک نور لاروي، چې د مضمون مانا او موخه په الفاظو کې نغاړي او په مشکل سره ترې مانا اخېستل کېدای شي لکه کاظم خان شيدا.
- ۲ - د حميد بابا د شعرونو بله ځانگړنه داده، چې هغه د خپل مطلب او مدعا د اثبات لپاره له ارسال المثل څخه کار اخلي. البته نور ادبي او هنري صنايع، لکه تلميح عارفانه تجاهل حسن تعليل، استعارې، تشبېه او کنايې کارونه هم د ده د هنر غوره ننداره ده.



۳ - د حمید د شعرونو بله ځانگړنه داده، چې هغه ته د دغې دورې د نورو شاعرانو پر خلاف کارېدلي تشبېهات بڼه نه اېسي او هڅه کوي، چې ډېر نوي او ابتکاري تشبېهات او استعارې بیا مومي او همدارنگه هغه تشبېه او استعارې په خپلو شعرونو کې ځای کړي، چې په پښتني چاپیریال کې دود دي او پښتانه ورسره اشنایي لري.

۴ - د حمید په شعرونو کې نه یوازې نازک خیالي، نادر تشبېهات، استعارې، مېتافورې، اغېز او نوري ادبي پسونې او یا د شاعرۍ دودیزو نومونو او سېمبولونو، لکه (بلبل، آهو چشم مجنون، لیلا، پتنگ، شمه، شیرین او فرهاد) دود موندلی دی، بلکې د ده د شعرونو بله غوره ځانگړنه داده، چې هغه د ټولني له بڼو او بدوسره سیده اړیکې لري او د پندونو او وجیزو ترڅنګ داسې شعرونه هم لري، چې د ټولني هر وگړي ته داسې ټولنیزه لارښوونه کوي، چې بنسټ یې پر کار باندې ولاړ وي (۵: ۲۶۹ - ۲۷۱).



ترنگ څه ته وايي ؟

ترنگ هغه ژبني يوون دی، چې دوه يا له دوو ډېر ژبني يونونه، ويي او توکي سره ونښلي او يوويی او يا يومانيز جوړښت ترې جوړ او ځانله مانا وښندي (۳: ۲۹).

ترنگ د هغو دوو يا ډېرو (خپلواکو او ناخپلواکو) ويونو او گرونو يو ځای کېده دي چې رغنده توکي يې يو له بله سره پښويز اړيکی ولري يا د دوو يا ډېرو خپلواکو او ناخپلواکو گرونو غونډه دی، چې برخې يې يو له بل سره پښويز اړيکی ولري. د ترنگونو د څېړنې او لوستنې څخه داسې څرگندېږي، چې ترنگونه د مانا او جوړښت له مخې بېلابېل ډولونه لري.

۱ - ترنگ له دوو يا ډېرو خپلواکو او ناخپلواکو گرونو او ويونو څخه جوړېږي.

۲ - په ترنگ کې يوويی د بل تابع گرځي.

۳ - په ترنگ کې د ويونو ترمنځ غونډله پوهيز اړيکی ټينگېږي.

۴ - ترنگ تر ويي پراخ او ترښتي مانا څرگندوي.

۵ - د غونډلې او ترنگ ترمنځ توپير او بېلوالی اړين دی (۱: ۳۹، ۴۱).

د ترنگ ډولونه:

په پښتو کې ترنگونه لومړی په دوو ډلو وېشل کېږي، چې هره ډله بيا نورې برخې لري، هغه دوي ډلې دادي:

الف - نوموال ترنگونه:

هغه ترنگونه دي، چې د ترنگ آره او بنسټيزه برخه يې نوم وي او دغه ترنگونه په غونډله کې د ايښي او په نومواله غونډله کې د ايښوني په برخه کې راځي.



نوموال ترنگونه دا لاندې ډولونه لري:

۱ - تولي ترنگونه:

دا هغه ترنگونه دي، چې د يو نوم اړوندتيا بل نوم يا نومخري سره شوې وي. د پښتو ژبې په توليزو ترنگونو کې يو تولنومي او بل تولنوم راځي.

تولنوم له تولنومي څخه وروسته راځي. جوړښت يې په دې ډول دی:

تولوييکي (د) + نوم + نوم، د + تولنومي + تولنوم: د کابل ښار

تول ترنگ د مانا له مخې د لاندې موخو لپاره راځي:

- د تول او تراو لپاره: د ښوونځي نجونې.
- د ځانگړتيا لپاره: د کندوز خټکي.
- د ورته والي لپاره: د سترگو تور، د عقل لاس.
- د څرگندتيا لپاره: د ازادۍ څلي.
- د ظرفيت لپاره: د تېلو بوتل، د اوبو گيلاس.
- د وړتوب لپاره: د دوستۍ وړ.

۲ - ستاينوم ترنگونه:

دغو ترنگونو ته، چې په عامه توگه ستاينوم ترنگونه وايي، هغه ترنگونه

دي، چې د يو نوم يا نومخري د اکر څرنگوالي د ستاينوم له لارې څرگند

او وښوول شي، لکه: ښکلی ښار، زير گل....

په پښتو کې ستاينوم ترنگونه داسې جوړېږي:

(ستاينوم + نوم) (نوم + نوم) (نوم + ستاينوم) (نوم + کړول) (نوم + کړ

ستاينوم)

(ستاينوم + ستاينوم)

۳ - شمېر ترنگونه:



هغه ترنگونه دي ، چې له شمېر او نوم يا شمېرنوم او شمېرلي څخه رغېدلي وي. جوړښت يې داسې دی: شمېرنوم + نوم.
په پښتو ژبه کې شمېرنوم له خپل شمېرلي څخه مخکې راځي ، لکه: دوه قلمونه ، يو کور پينځه خونې.

۴ - کرول ترنگونه:

هغه ترنگونه دي ، چې د جوړښت بنسټي او آر توکي يې کرولونه وي. دا ترنگونه د بېلابېلو ماناوو د څرگندونې لپاره له ځينو نورو ويونو (ټينگار ، شمېرنوم ، نوم سرېلونه او اوستربلونه) سره يو ځای کېږي او ټول ترنگ يې د کرول په توگه په غونډله کې کارېږي او په لاندېنيو بڼو جوړېږي:

الف - کرول + کرول = کرول ترنگ ، لکه: هلته دلته ، بنکته پورته ، لاندې باندي او نور.

ب - نوم + نوم = کرول ترنگ ، لکه: غرونه غرونه ، ځولۍ ځولۍ ، کوټې کوټې ، دلۍ دلۍ .

ج - ستاينوم + ستاينوم = کرول ترنگ ، لکه: پټ پټ ، غټ غټ ، نيم نيم ، لوی لوی .

د - شمېرنوم + شمېرنوم = کرول ترنگ ، لکه: پينځه پينځه ، يو يو ، شل شل .

ه - شمېرنوم + شمېرنوم + نوم = کرول ترنگ ، لکه: يو دوه ورځې ، دوه درې قلمونه .

و - ستاينوم + کرول = کرول ترنگ ، لکه: ډېر نږدې ، ډېر ژر .

ز - نومخړی + نومخړی = کرول ترنگ ، لکه: څوک څوک ، کوم کوم .

ح - ستاينوم + ستاينوم = کرول ترنگ ، لکه: ډېر بڼه ، ډېر هوښيار .

۵ - ټينگار ترنگونه:



په پښتو کې دا ډول ترنگونه له دوه همغږو او هممانيزو ويونو څخه رغېدلي دي. درې ډولونه لري:

۱ - چې يو ويی په ترنگ کې کت مت بيا راشي.
۲ - چې يو ويی په لږ بدلون سره بيا راشي. لکه: ډز ډوز، تڼک تڼوک، درب دروب، سم دم.

۳ - چې په دويم ويی کې دلومړي توري پرځای (م) (پ) (ب) يا (و) راوړل شوي وي لکه: غنم منم، خرپر، پتی متی.
۴ - وييک ترنگونه:

دې ته ځکه وييک ترنگ وايي، چې له وييکو او نوميز مرکز څخه جوړ شوي وي. په دې ترنگونو کې نوميز مرکز، نومخړی، ستاينوم يا کوم بل نوميز ترنگ وي. په دې ډول ترنگونو کې وييکي له نوم څخه وروسته او هم د مخه کارېدای شي، لکه: په کور کې، تر کابل پورې او نور.
ب - کر ترنگونه:

هغه ترنگونه دي، چې ستره مرکزي او آره برخه يې کروڼه وي. دغه ډول ترنگونه تر ډېره په غونډله کې د ايښوني برخه جوړوي.
کر ترنگونه پښوييزه مانا هم څرگندوي او په ځانگړې توگه يوه غونډله هم گڼل کېدای شي.

په پښتو کې کر ترنگونه په لاندې ډول جوړېږي:

■ نوم + کرنومی = کر ترنگ، لکه: کتاب لوستل، ليک ليکل، په لاز کې درېدل.

■ کرنومی + کر = کر ترنگ، لکه: غوښتل کوم، رټل کوي او نور.

■ کرول + کر ترنگ = کر ترنگ، لکه: عادلانه چلند کول.

■ نوم + مرستيال کر = کر ترنگ، لکه: انسان يم.

■ ستاينوم + مرستيال کر = کر ترنگ، لکه: جوړ يم.

■ کرول + مرستيال کر = کر ترنگ، لکه: لرې يم، نږدې يم.



- شمېرنوم + مرستيال کر = کر ترنگ، لکه: یوه ده، دوې دي.
- د یم، وم. مرستيال کړونه + کړونه یا کړ ستاینوم = کر ترنگ، لکه:

راغلی ————— ی ی
 گرځېدم، راغلی وم، گرځېدلی یم.

لنډه دا، چې په دې برخه کې د پښتو ژبې ډېر کړوالی جوړښتونه کړ ترنگونه جوړولای شي. د ټولو بېلگې راخېستل د دې لنډې تنگې لیکنې په ادانه کولو کې یې نښه ځایېږي (۱۲: ۷۴ - ۷۷).

غونډ یا ترنگ د غونډلې د آرو او یا مرستیالو ټوکونو (نومونو، کړونو او ستاینومیزو کړولونو او ویکو) یو سست وپیغونډ یا ترنگ دی. داسې چې رغنده ټوکي یې سره خپلمنځي پښوییز اړیکي پالي او شننور دي، خود غونډلې دننه د یوه یوون یا واحد (Syntagm or Tagmeme) په توګه ناشنوني بلل کیږي او له نورو رغندو یوونو (Components or Constituents) سره یې پښوییز تړاو شتوالی لري. نه دا چې هر رغنده ټوک یې دغه راز اړیکي پرکار واچوي. په بله ژبه، یو عادي غونډ له ترښتني پلوه یو سست ترنگ بلل کیږي او هغه دا، چې رغنده ټوکونه (ګرڼه، وییونه او ویکي) یې په خپل منځ کې د پښوییز ادلون بدلون منونکي دي. هم د نحوي ټوکو لکه تولي سربل (د) او داسې نورو ټوکو د خونديښنې او هم د اوډون او سمون، پېر د اغېزمنې له مخې. هر ګوره، خج، آهنگ او نور بشپړاند “نازنخيري” ټوکونه یې سره زیاتره یووالی لري او پرهماغه غوره یا وروستي ټوک یې ټيکاومومي (۶: ۲۲۳).

په شعري کره کتنو کې دا زیاته دود ده، چې وايي: پلاني شاعر خورا ښه او ښه کلي

((ترنگونه)) هم کارولي دي. په دغه تړاو استاد اسدالله غضنفر لیکي: په ترنگ کې چې له دوو یاتر دوو له ډېرو وییونو رغېږي، یوه نوې مانا



مومو. ترنگونه پر څلورو ډولونو وېشلای شو: تولي، ستايوال، ورتنيز (تشبېهي) او استعاري ترنگونه. د پښتو پخوانو شاعرانو به ترنگونو ته ډېر پام نه کاوه. په شلمه پېړۍ کې د هنر دې اړخ ته پام وشو.

دلته ((ترنگ)) د ويپوهنې او بيا وييرغاونې (Word formation) په جاج نه، بلکې د غونډله پوهنې (نحوي) په جاج کارول کېږي او له همدې اړخه د ژبپوهنې په نومونه کې نحوي ترنگونه، په بله وينا، غونډونه (عبارتونه، فقرې) بلل کېږي. په دې توگه لومړي ډول ته (غونډله پوهيز يا نحوي ترنگ) ويل کېږي او دويم ډول ته (وييز يا لغوي ترنگ). لومړي ډول د دوو يا زياتو ويونو او وييکو يوه ټولگه ده، چې په يوه غونډله کې د يوه شنور او ونجوړ يوون په توگه يو ټاکلی پښوييز او مانيز چار پرځای کوي، په نورو ټکو، يوه غونډله لومړی پر غونډونو وېشل کېږي، لکه (سپوږمۍ او زمري، د مازيگر پر دربو بجو په ملي بس کې، يوه سترادبي بندارته، ځي) غونډله. وييز ترنگ بيا له دوو يا زياتو ويونو او وييکو څخه داسې رغښت مومي، چې نه يواځې شنور او ونجوړ نه وي، بلکې پر دې سربېره يې بېلابېل رغنده توکي له غونډله پوهيز پلوه د يوه يواځيني خج او (پېر: آر، اوښتی) اړوند تابع وي، لکه: پيمخۍ، سترگوږی، تمخۍ، ژبپوهنه، کتنپلاوی، له اوبښکو ډکې سترگې، ژب- ساپوهنه....

په دې لړکې شعري غونډونه يا ((ترنگونه)) هم د نورو غونډونو غونډې تر هرڅه له مخه د اړوندو غونډلو د يوونو په توگه، د جوليز، غونډله پوهيز جوړښت، چار و مانا له مخې په پام کې نيول کېدای شي او هله بيا له شعري- هنري پلوه؛ او داچې له آره غونډله پوهيز غونډونه دي، نو اړينه نه ده، چې تل دې رغنده توکي يواځې خپلواک وييونه وي، بلکې لکه له مخه چې ورته نغوته وشوه، ناخپلواک هغه (وييکي: د، له، په، پر، تر، سره، لاندې باندې، کې، پورې، پسې او...) هم رانغښتای شي او په



دې لړ کې د همدغو څلورگونو ترنگونو ((توالی اضافات)) چې په دودیزو ادبي فنونو کې ویاړ بلل کېده، اوس یې په نښکڼو کې شمېرل کېږي. دادی، دلته یې څو بېلگې وړاندې کېږي:

برندې سترگې، لکه: د اسمان ستوري، په سترگو سترگو کې، پر بلۍ ولاړه نجلۍ، سر پر زنگون، د وختو د اسوېلو تر سیوري لاندې، پر ورېنمین بستر د ناز، د لمر په څېو کې، د ښېراز باور گوگل، د گل او بلبل په ژبه، بادونو لولنگرو، د کرلو پرندو وینو د گلمینو گلېنونه د سپېدو د خزانمولو سپېدارونو شنه خوبونه.

هرگوره، استاد غضنفر شعري ترنگونه په څلورو نومېرلو (مشخصو) ډولو تـولـي، وـصـولـي،

تشبیهې او استعاري هغو کې رالاندې کړي، چې هغه هم د نوموالو غونډونو یوه برخه رانغاړي. که نه یواځې په نوموالو کې تولي دا پېنځه ډوله دي همداسې توصیفې، بدلې، عددې، متممې قیدې... او ورپسې فعلې ډولونه هم همداسې درواخله.

په هره توگه، د ترنگونو هماغه ساده ډولونه هم، چې د دوو خپلواکو (ساده یا مشتقو) وییونو تر څنګ له تولي (د) پرته پکې نور وییکی دومره برخه نه اخلي، تر یووستویو وییونو څخه د شعري انځورونو (اېماژونو)، په ټولیز جاج، د ((شعريت)) لپاره ښه ترا لپاره هوارولای شي او د ژبني پوتنسیال د آر له مخې یې زېړون ناپایه (نامحدوده) دی، په بله وینا، شاعر یې له اړتیا سره سم هرڅومره ډېر رامنځته کولای شي او هېڅکله له تنګسې سره نه مخا مخېږي.

استاد غضنفر هڅه کړې، د جیلاني جلان د شعر دارزوني په ترڅ کې هماغه څلور ډوله رابرسېره کړي:

د مازيگر په (پر) زېړ جبین به گل گل وکرل شي

دا ځوان گودر به اوس د نجونو په مذهب غږېږي



دلته زیر جبین وصفی ترنگ دی. د مازیگر زیر جبین، استعاری ترنگ دی. ځوان گودر هم استعاری ترنگ دی. مانا داچې گودر له انسان سره تشبیه شوی دی. بیا د تشبیه یو اړخ یانې مشبه به (چې دلته انسان دی) حذف شوی او یواځې یوه ځانگړنه یانې ځوانی یې یاده شوې ده او د نجونو مذهب تولي ترنگ بولو، ځکه مذهب تولنوم او نجونې تولنومی دی.

متل دی وایي، د شال او شپږۍ نه سره کېږي، خو په پکتیا کې شپږۍ بڼکلی او رنگین لباس دی. جلان وایي:

دې ته سور غرور هم گونده ماتی شي، سجدې کوي

دا د پسرلي شپږۍ د لمر په (پر) اوږو بڼخه ده

دلته سور غرور وصفی ترنگ (غرور) ستایلی او (سور) ستاینوم دی او د لمر اوږې استعاری ترنگ دی. د بڼاغلي جلان شاعري له استعاري ترنگونو مالاماله ده. د ده ترنگونه کابو ټول د ده خپل دي.

ژبپوهان وایي، چې په ځینو ژبو کې ترنگ جوړول اسانه دي، خو په ځینو نورو کې اسانه نه دي.... جلان د نوي انځور د جوړولو لپاره، د مانا رسولو لپاره او بل د تناسب لپاره ترنگونو ته مخه کوي. دی وایي:

زموږ د کلي له اسمانه هر چا کړې ولجه

چا ترېنه لپو کې سپوږمۍ وړې چا لمر وړی دی

دلته د کلي د اسمان ترنگ په ورپسې مسره کې له لمر و سپوږمۍ سره هم د انځور په بشپړولو کې برخه اخلي، هم تناسب زېږوي.

دا خبره چې ترنگ جوړول په پښتو کې د نورو ژبو او بیا پارسي هومره اسان نه دي، سمه نه ده، ځکه، لکه پر همدې څپرکي چې رڼا واچول شوه، هره ژبه ((یوناپایه رغاونیزه وړتیا او پوتنسیال لري))، دا بېله سکالو ده، چې په پښتو او بیا شعر و ادب کې له دغه پټ توانه د نورو او بیا پارسي ژبې هومره کار یا گټه اخېستل شوې نه ده! (۷: ۲۶۱-۲۶۴).



د حمیدبابا د ژوند، شاعری، اوشاعرانه ترنګونو په اړه د لنډو مالوماتو له وړاند پینې وروسته خپلې اصلي موضوع ته ورځو چې په لاندې ډول ده:

د حمیدبابا په شعرونو کې شاعرانه ترنګونه

• وږې سترګې:
په پورتنی ستاینوم ترنګ کې (وږې) ستاینوم او (سترګې) ستایلی دی.
همدارنګه
(عشق می) په تول ترنګ کې (د) تولویکی (عشق) تولنومی (می) تولنوم دی. په لاندې بیت کې یې وگورئ:

که مې نه زمویې په ویاړ د وږو سترګو
می د عشق په میخانه کې د مجاز را
(۱:۱۰)

• د عشق کبر وناز:
په پورتنی تول ترنګ کې (د) تولویکی (عشق) تولنومی او (کبر و ناز) تولنوم دی. په لاندې بیت کې کارېدلی:
چې مې نه وي سرکوزی چاته بې بنکلو



له دولته د عشق هسي کبر و ناز را
(۱:۱۰)

• د گړۍ مېلمنه ورا:

په پورتنی ترنگ کې (مېلمنه ورا) ستاینوم ترنگ دی (مېلمنه) ستاینوم او (ورا) ستایلی . ټول (د گړۍ مېلمنه ورا) ټول ترنگ دی (د) تولویکی (گړۍ) تولنومی او (مېلمنه ورا) تولنوم دی.

بېهوده یې زړه ترې په ډنگ ډنگ پورې

د گړۍ مېلمنه ورا ده دا دنیا

(۴:۱۰)

• د هلکو تماشا:

په پورتنی ټول ترنگ کې (د) تولویکی (هلکو) تولنومی او (تماشا) تولنوم دی.

مناسب نه دي ورتله د لویو خلکو

د هلکو تماشا ده دا دنیا

(۴:۱۰)

• د عشق لاعلاج رنځ:

په پورتنی ترنگ کې (لاعلاج رنځ) ستاینوم ترنگ دی (لاعلاج) ستاینوم (رنځ) ستایلی . همدارنگه ټول ترنگ ټولې هم دی (د) تولویکی (عشق) تولنومی او (لاعلاج رنځ) تولنوم دی. بلخوا، تشبیهی ترنگ هم دی (عشق) مشبه (لاعلاج رنځ) مشبه به او گډه ستاینه یې (د درملنې او علاج نشت) دی. د (بې دمه بې جرې منگور) په ستاینوم ترنگ کې (بې دمه او بې جرې) ستاینومونه او (منگور) ستایلی دی.

دا د عشق لاعلاج رنځ دی نه پوهېږم

که بې دمه بې جرې منگور دی دا

(۶:۱۰)

• د عشق سیاه رویی:



په پورتنی ټول ترنگ کې (د) ټولوییکې (عشق) ټولنومی او (سیاه رویی) ټولنوم دی. د (کنبېدې انځور) په ټول ترنگ کې (د) ټولوییکې (کنبېدې) ټولنومی (انځور) ټولنوم دی.

هېڅ د عشق په سیاه رویی مه زهیرېږه
د ژوندون د کنبېدې انځور دی دا
(۶:۱۰)

• د زرګي ولې / ولی:

په پورتنی ټول ترنگ کې (د) ټولوییکې (زرګي) ټولنومی (ولې / ولی) ټولنوم دی. بیا یو استعاری ترنگ دی (زرګي) قرینه (ولې) مستعارمنه (رګونه) مسـ تعارله او (اوږدوالی، نری والی، جوړښت او نهیلی) وجه جامع ده. بلخوا (د) زرګي ولې رېبل کېدل یوه ګرڼه او مانا یې (زحمت او کړاو رسېدل او ځورېدل) ده. د (کړې وروځې) ستاینوم ترنگ کې (کړې) ستاینوم او (وروځې) ستایلی دی.

چې رېبې مې بې صرفې د زرګي ولې
کړې وروځې دي د یار که لور دی دا
(۶:۱۰)

• د عشق تور:

په پورتنی ټول ترنگ کې (د) ټولوییکې (عشق) ټولنومی او (تور) ټولنوم دی. د (سرتورېدل) ترنگ یوه ګرڼه ده، د نارینه لپاره د (سپکاوي او شرمېدو) او د ښځو لپاره د (کوندتون او بې مېړه کېدو) په مانا ګرڼه، بلکې انګېرڼه ده.

که سرتور د عشق په تور شې مه شرمېږه
د جمله بدیو سر پیغور دی دا
(۶:۱۰)

• د تورو سترګو تور:



په پورتنی ترنگ کې (تورې سترگې) ستاینوم ترنگ دی (تور) ستاینوم او (سترگې) ستایلی ، ټول ترنگ ټولې دی (د) ټولوییکې (تورې سترگې) ټولنومی او (تور) ټولنوم دی. بلخوا دا یوه گڼه او مانا یې (محبوب ، معشوقه) ده، ورسره بله انډول گڼه (د زړه سر) ده.

چې په تله د سر و مال راڅخه نه ځي

واقعي د تورو سترگو تور دی دا

(۶:۱۰)

• د عشق غم:

په پورتنی ټول ترنگ کې (د) ټولوییکې (عشق) ټولنومی او (غم) ټولنوم دی.

چې یې زه له خپله غمه په امان کړم

د عشق غم دی که زما غمخور دی دا

(۶:۱۰)

• د بنادی سترپونې:

په پورتنی ټول ترنگ کې (د) ټولوییکې (بنادي) ټولنومی او (سترپونې) ټولنوم دی.

دا چې ژاړې عاشقان ظاهر له غمه

د بنادی سترپونې کاندې په دا

(۷:۱۰)

• بې ویاړه وصل:

په پورتنی ستاینوم ترنگ کې (بې ویاړه) ستاینوم او (وصل) ستایلی دی.

چې ادا کا ورته یار بې ویاړه وصل

ځان ته وایي عاشقان هاله ادا

(۷:۱۰)

• د سمندر پتون:

په پورتنی ټول ترنگ کې (د) ټولوییکې (سمندر) ټولنومی (پتون) ټولنوم



دی، بیا ورتنیز یا تشبیهی ترنگ دی (سمنبر) مشبه به (پتون) مشبه
(جوربست ، پوستوالی او نرموالی) یې گله ستاینه ده.

چې شبنم غوندې شېگیر واخېست په سر ما
کېښود سر په پتانه د سمنبر ما
(۸:۱۰)

• د حاتم د داد نغمه:

په پورتنی ټول ترنگ کې (د) ټولوییکې (حاتم او داد) ټولنومی او (نغمه)
ټولنوم دی. بلخوا، استعاری ترنگ هم دی (داد) قرینه (نغمه)
مستعارمنه او (اوازه، خبرې) مستعارله دی. په همدې بیت کې د (غور)
درنول) گڼه هم شته چې مانا یې (د چا خبره اورېدل) ده. د (صبر گوهر) په
ټول ترنگ کې (د) ټولوییکې (صبر) ټولنومی او (گوهر) ټولنوم دی.
بلخوا، یو استعاری ترنگ هم دی (صبر) لوازمو
(گوهر) مستعارمنه او (ثمره) مستعارله دی.

د حاتم د داد نغمه ورباندې ناوړم
چې درانه کره غور د صبر په گوهر ما
(۸:۱۰)

• د زړه سترگې:

په پورتنی ټول ترنگ کې (د) ټولوییکې (زړه) ټولنومی (سترگې) ټولنوم
دی. بلخوا (د زړه په سترگو کتل) گڼه او مانا یې (په خیرتیا او دقت چاته
لیدل) ده. همدارنگه _____ د
(زړه سترگې کېدل) بله گڼه او مانا یې (د پرگران او خوږ، زړه ته رانږدې)
ده.

د دنیا اهل دول د زړه په سترگو
واړه ولید تر ځان خوار و بتر ما
(۸:۱۰)



• د خط اره:

په پورتنی ټول ترنگ کې (د) ټولویيکی (خط) ټولنومی او (اره) ټولنوم دی. بلخوا تشبیهی ترنگ هم دی (خط) مشبه (اره) مشبه به او گډ صفت یې (یو ډول اغېز) دی.

وابه نه روم نور مخ له ساده رویو
که د خط اره مې کنبېږدي په تندي بیا
(۱۰:۱۰)

• د عشق طاعونی رنځ:

په پورتنی ټول ترنگ کې (طاعونی رنځ) ستاینوم ترنگ (طاعونی) ستاینوم او (رنځ) ستایلی دی (د) ټولویيکی (عشق) ټولنومی او (طاعونی رنځ) ټولنوم دی. همدارنگه تشبیهی ترنگ هم دی (عشق) له (طاعونی رنځ) سره تشبیه شوی دی (عشق) مشبه (طاعونی رنځ) مشبه به او (سرغړونه، ظلم او ستم) یې گډ صفت دی.

چې د عشق طاعونی رنځ د حمید مل شو
ژر به بنځ شي په هدېره کې د ماشو
(۱۰:۱۰)

• د گوندی زړه:

پورتنی ترنگ ټولې دی (د) ټولویيکی (گوندی) ټولنومی او (زړه) ټولنوم دی.

د گوندی زړه ترېنه صبر کړه ناصحه!
له رندی سره حمید شه سوگندي بیا
(۱۰:۱۰)

• د زړه سترگې، غوږ:

په پورتنی ټول ترنگ کې (د) ټولویيکی (زړه) ټولنومی (سترگې او غوږ) ټولنوم دی.

ستور د سر په سترگو غوږ اروی هم ویني



سترگي غور بويه د زړه بينا شنوا
(۱۱:۱۰)

• د بنو غشي:

په پورتنی ټول ترنگ کې (د) ټولوييکي (باڼه/ بنو) ټولنومي (غشي)
ټولنوم دی. همدارنگه دا ترنگ تشبیهي هم دی (باڼه) مشبه (غشي) مشبه
به او گله صفت يې (جوړښت او د اغېز یورنگي) ده. په لاندې بیت کې يې
وگورئ:

که هر خو د بنو غشي کاره ولي
یو له نښې د زړه نه درومي خطا
(۱۲:۱۰)

• توبه په تندي ماتېدل:

د پورتنی گړنې مانا (ټکنی کېدل، پښېماني) ده.
سل توبې کا د زاهد په تندي ماتې
پرې به نږدې په شېخی کې څه ویسا
(۱۰:۱۲)

• د محبت ناکردې:

په پورتنی ټول ترنگ کې (د) ټولوييکي (محبت) ټولنومي او (ناکردې)
ټولنوم دی.

ناکردې د محبت وسړي ورکا
په یوه لاس کې پیاله په بل همسا
(۱۳:۱۰)

• د پرهبز پخته کاري:

پورتنی ترنگ ټولي دی (د) ټولوييکي (پرهبز) ټولنومي او (پخته کاري)
ټولنوم دی. د (عشق زورمندي) ټول ترنگ کې (د) ټولوييکي (عشق)
ټولنومي او (زورمندي) ټولنوم دی.



د پرهېز پخته کاري شوه راته خامه
چې د عشق په زور مندی، شوم شناسا
(۱۳:۱۰)

• کاره باڼه:

په پورتنی ستاینوم ترنگ کې (کاره) ستاینوم او (باڼه) ستایلی دی.
زه حمید کړو بڼو د ترکو غوڅ کړم
په نصیب خطا گوزار لگي رسا
(۱۳:۱۰)

• آهو چشمه:

پورتنی ترنگ یو تر بنسټی ستاینوم دی، په لاندې بیت کې ستایلی هغه
دی، چې د هوسۍ په خپر سترگې لري. خو په شعر کې څرگند نه بنکاري.
(زړه وړل) ترنگ پکې گړنه او مانا یې (مینېدل او عاشقېدل) ده.
آهو چشمو وړی زړه که هر خو بولم
نه مني لکه آهو بلل زما
(۱۳:۱۰)

• گلرخ:

په پورتنی ترنگ کې (گل) له (رخ) سره تشبیه شوی (گل) مشبه به او (رخ)
مشبه دی. گله صفت یې (بنکلا) ده.
چې مې خیال شته د گلرخو په لېمو کې
گل ته نه دي مناسب کتل زما
(۱۴:۱۰)

• د بنکلیو در:

پورتنی ترنگ تولي دی (د) تولویيکی (بنکلیو) تولنومی او (در) تولنوم
دی.

مرم که ژوم سر زما، د بنکلیو در دی
نشته خای بی دغه دره بل زما
(۱۴:۱۰)



• د ناکسو تروه ترخه:

په پورتنی ټول ترنگ کې (د) ټولویکی (ناکس) ټولنومی او (تروه، ترخه) ټولنوم دی. ددې ترخنگ (تروه ترخه وړل) گړنه او مانا یې (سپکې سپورې اورېدل، سرکوزول) ده.

وړې هزار تروه ترخه د ناکسانو

وايه ولې په يوه نمړۍ حلوا

(۱۵:۱۰)

• لاس ترزني کېدل:

د پورتنی گړنې مانا (نهیلی، هېښ و حیران) ده. همدارنگه د (لاس اورېدل) گړنې مانا (گدایي او سوالگري) ده.

چې په سوال اورېدوې لاس چاته حمیده !

بڼه یې وړې لاس ترزني بې نوا

(۱۰:۱۶)

• بې ادبه سترگې:

په پورتنی ستاینوم ترنگ کې (بې ادبه) ستاینوم او (سترگې) ستایلی دی. د (وچولی غوټه کول) گړنې مانا (قهرېدل، غوسه کېدل، تندي ترېول) ده.

هېڅ ادب مې بې ادبه سترگې ناخلي

که هر خو کا وچولی غوټه ادیب زما

(۱۶:۱۰)

• د غم لښکر:

په پورتنی ټول ترنگ کې (د) ټولویکی (غم) ټولنومی (لښکر) ټولنوم دی. په لاندې بیت کې یې وگورئ:

لامې زیات آه و فریاد د غم لښکر کا

خیژوي مې فوج په سر زما نقیب زما

(۱۶:۱۰)

• شوخي سترگې:



پورتنی ترنگ ستاینومیز دی (شوخی) ستاینوم او (سترگی) ستایلی دی.
سل خله که قصد و کا نرگس په شوخو سترگو
هېڅ په هسکو سترگو کتی نه شي روی د ستا
(۱۸:۱۰)

• هسکې سترگی:
په پورتنی ستاینوم ترنگ کې (هسکه/هسکې) ستاینوم او (سترگی)
ستایلی دی.

سل خله که قصد و کا نرگس په شوخو سترگو
هېڅ په هسکو سترگو کتی نه شي روی د ستا
(۱۸:۱۰)

• د هجر غم:
پورتنی ترنگ تولى دی (د) تولویکی (هجر) تولنومی او (غم) تولنوم دی.
غم د هجر کرم په وصل کې نابناده
په شربت کې خاورې مه شه گول د چا
(۲۰:۱۰)

• د مینې ډول:
په پورتنی تول ترنگ کې (د) تولویکی (مینه) تولنومی او (ډول) تولنوم
دی.

له وهلو به یې شرم خوک په څه کا
چې په غاړه شي د مینې ډول د چا
(۲۰:۱۰)

• سرې شونډې:
پورتنی ترنگ ستاینومیز دی (سرې) ستاینوم او (شونډې) ستایلی دی.
دغه واړه ستا د سرو شونډو اثر دی
چې مونده شي د یمن تاثیر له ما
(۲۱:۱۰)

• د وفا رسم و رواج:



په پورتنی ټول ترنگ کې (د) ټولوییکې (وفا) ټولنومی او (رسم و رواج) ټولنوم دی.

خو ترې زه رسم رواج د وفا غواړم
هومره لاسره کړي جور و جفا
(۲۱:۱۰)

• سپین لېمه:

په پورتنی ستاینومیز ترنگ کې (سپین) ستاینوم او (لېمه) ستایلی دی. د دې ترڅنگ د (لېمه سپینېدل) گړنې مانا (ډېره ژړا) ده. همدارنگه (توره بلا) ستاینومیز ترنگ چې (توره) ستاینوم او (بلا) ستایلی دی. همداسې د (توره بلا پسې کول) گړنې مانا (څوک بې ارزښته گنل او بې پروایي) ده. ما په یار پسې لېمه په ژړا سپین کړه
یار په ما پسې کوي توره بلا
(۲۲:۱۰)

• د قامت خیال:

پورتنی ترنگ ټولې دی (د) ټولوییکې (قامت) ټولنومی او (خیال) ټولنوم دی.

هسې زه ستا د قامت په خیال تکیه کړم
هر نفس لکه موسی کړه په عصا
(۲۲:۱۰)

• د عشق رنځ:

پورتنی ترنگ ټولې دی (د) ټولوییکې (عشق) ټولنومی (رنځ) ټولنوم دی، بیا تشبیهي ترنگ دی (عشق) مشبه او (رنځ) مشبه به، گله صفت یې (خپل، خورول او رنځول) دی. په لاندې بیت کې یې وگورئ:

نه سپری ورځنې مری نه ترې رغېږي
خداي دې څوک د عشق په رنځ مبتلا نه کا
(۲۳:۱۰)



• د هجر اندېښنه:

په پورتنی ټول ترنگ کې (د) ټولویيکي (هجر) ټولنومی او (اندېښنه) ټولنوم دی. د (خوا له کمره لگېدل) گړنې مانا (خوړېدل او کړېدل) ده.

اندېښنه چې دې د هجر را په خوا شي
په هېبت مې له کمره لگي خوا
(۲۳:۱۰)

• د خوبانو د خندا لایق:

پورتنی ترنگ ټولي دی (د) ټولویيکي (خوبان او خندا) ټولنومی او (لایق) ټولنوم دی. همدارنگه د (له عقله پلي) گړنې مانا (دېرې عقل) ده. بلخوا، یو ویيکترينگ (ارتباطي ترکیب) هم دی، ځکه له آداتو څخه (له) پکې راغلی دی.

د خوبانو د خندا لایق به نه شي
خو یې عشق له عقله پلي جولانه کا
(۲۳:۱۰)

• د حسن ازبکي:

پورتنی ترنگ ټولي دی (د) ټولویيکي (حسن) ټولنومی او (ازبکي) ټولنوم دی. د (صبر خونه تالا کېدل) ترنگ گړنه او مانا یې (د بې صبرۍ پای او انتها، نه صبر بدنه، بې صبري) ده. د (صبر خونه) بل شعري ټول ترنگ دی (د) ټولویيکي (صبر) ټولنومی او (خونه) ټولنوم دی.

نه منمه ازبکي د هغه حسن
خو زما د صبر خونه تالانه کا
(۲۳:۱۰)

• د خط توره:

پورتنی ترنگ ټولي دی (د) ټولنومی (خط) ټولنومی (توره) ټولنوم دی، بیا تشبیهي ترنگ دی (خط) مشبه او (توره) مشبه به، گډ صفت یې



(اغېز او پرېکول) دى. په لاندې بيت کې يې وگورئ :
 شا به نه کا مفت خواره وبنکلي مخ ته
 خويي سر ته د خط توره تر ملا نه کا
 (۲۴:۱۰)

• د صبر قلا:

په پورتنی شعري تول ترنگ کې (د) تولوييکى (صبر) تولنومى او (قلا)
 تولنوم دى.

محبت اسماني تندر دى ناصحه !
 هېڅ فايده ورته د صبر قلا نه کا
 (۲۴:۱۰)

• د آه اور:

په پورتنی تول ترنگ کې (د) تولوييکى (آه) تولنومى (اور) تولنوم دى، بيا
 تشبېهي ترنگ دى (آه) مشبه او (اور) مشبه به ، گډ صفت يې (گرموالى)
 (د) دى. په لاندې بيت کې يې وگورئ :

که هر خويي لوغړن د آه په اور کړي
 څوک به خوى له (د) کچ روى د فلک نور کا
 (۲۴:۱۰)

• د شبنم ژړا:

په پورتنی تول ترنگ کې (د) تولوييکى (شبنم) تولنومى (ژړا) تولنوم دى،
 همداسې يو استعارى ترنگ هم دى (ژړا) قرينه (شبنم) مستعارمنه او
 (خاڅکى) مستعارله (نرمښت او رنگ او نور جوړښت) يې د جامع وجه
 ده. په لاندې بيت کې يې وگورئ:

يو د بل په درد و غم خوښ و خرم کا
 د شبنم په ژړا گل په خدا خور کا
 (۲۴:۱۰)

• د ټکۍ شنه نمرى:



په پورتنی ترنگ کې (شنه نمری) ستاینوم ترنگ دی (شین/شنه) ستاینوم (نمری) ستایلی دی. همداسې ټول ترنگ هم دی (د) ټولوییکې (ټگی) ټولنومی او (شنه نمری) ټولنوم دی. د دې ترڅنګ (د ټگی) شنه نمری (اغوستل) یوه ګرڼه او مانا یې (مکر حیلہ، دروه، درغلنه) ده. بله ګرڼه (برگ و بور کېدل) ده، مانا یې (رعب او هیبت غورځول) ده. د دې ترڅنګ (خر کېدل) بله ګرڼه او مانا یې (ګرمېدل او ملامتی) ده.

کله واغوندي شنه نمری د ټگی
کله خر شي ځان له قهره برگ و بور کا
(۲۴:۱۰)

• د مظلوم اوښې:

پورتنی ترنگ ټولې دی (د) ټولوییکې (مظلوم) ټولنومی او (اوښې) ټولنوم دی.

چې یې خټې د مظلوم په اوښو کېږي
دغه کور به زمانه د ظالم ګور کا
(۲۵:۱۰)

• زړه تورول:

پورتنی ترنگ یوه ګرڼه او مانا یې (اریکی پرېکول، بدول، زړه مړېدل) ده. همدارنګه
(مخ بل لور ته کول / مخ اړول) بله ګرڼه ده چې مانا یې (بې وفايي، ناپامي، بې پروايي) ده.

يو دې زړه زما له بله لوريه تور کا
بيا دې مخ زما له لوري په بل لور کا
(۲۶:۱۰)

• سر تورول:

پورتنی ترنگ یوه ګرڼه او مانا یې (سوال او زاري کول) ده.
خلاص دې نه کړم د رقیب له سر درده



که هزار ځله مې سر درته سرتور کا
(۲۶:۱۰)

• هجر منگور:

پورتني ترنگ تشبیهی دی (هجر) مشبه او (منگور) مشبه به، گډ صفت
یې (اغېز، رنځول او ځورول) دی. د (پرزېه منگور لگیا کول) ترنگ گړنه
او مانا یې (ځورول او کړول) ده.

څه به رنگ زما په ځای وي سمبیره
چې لگیا مې دې په زړه هجر منگور کا
(۲۶:۱۰)

• سترگې سوځېدل:

پورتني ترنگ یوه گړنه او مانا یې (ډډه کول، شرمېدل، ډارېدل او
وېرېدل) ده.

چې پرې سوې را څخه سترگې د غمازو
غم دې زوم زما له دله هغه زور کا
(۲۶:۱۰)

• د ښه مخ همای:

په پورتني ترنگ کې د (ښه مخ) ترنگ ستاینومیز دی (ښه) ستاینوم او
(مخ) ستایلی دی. بلخوا، دا ترنگ ټولې هم دی (د) ټولوییکې (ښه مخ)
ټولنومی او (همای) ټولنوم دی. همدارنگه یو استعاري ترنگ هم دی
(همای) مستعارمنه (اغېز او ښکلا) مستعارله او (ښه مخ) قرینه ده.

د ښه مخ همای هاله کا په چا سیوری
چې شهپر د خط و خال راوړي پرواز کا
(۲۷:۱۰)

• د ترکو جادو:

په پورتني ټول ترنگ کې (د) ټولوییکې (ترکو) ټولنومی او (جادو) ټولنوم
دی.



چې د ترکو په جادو رانده کانه دي
بپهوده ورته ناصح د پند اواز کا
(۲۷:۱۰)

- تر پښو لاندې ښاخونه پرې کول:
پورتنی ترنگ یوه گڼه او مانا یې (ځان زیانمنول، خپلې پښې وهل) ده. ده.
بله گڼه (په زړه نهالول) ده چې مانا یې (غوښتل، منل، لورول) ده.
پرېکوي تر خپلو پښو لاندې ښاخونه
چې بدې د عزیزانو په زړه نهال کا
(۲۸:۱۰)

- د برېښنا په رڼا ستن پېیل:
پورتنی ترنگ یوه گڼه او مانا یې (ناشونی کار کول، ستونزمن کار کول
(۵۵.

نا لایق چې لایقت په نسب غواړي
د برېښنا په رڼا ستن پېی جنجال کا
(۲۹:۱۰)

- د مهر مخ:
په پورتنی شعري تول ترنگ کې (د) تولویکی (مهر) تولنومی (مخ) تولنوم
دی. بل تول ترنگ د (مینې رنځ) دی. (د) تولویکی (مینه) تولنومی
(رنځ) تولنوم دی. بلخوا، تشبیهی ترنگ هم دی (مینه) مشبه او (رنځ)
مشبه به، گډ صفت یې (خوروالی، ښکلا) دی. په لاندې بیت کې یې
وگورئ:

بیانگار د مهر مخ راته ښکاره کا
بیا یې رنځ زما د مینې دوباره کا
(۳۰:۱۰)

- د سکون اوم تار:
په پورتنی ترنگ کې (اوم تار) ستاینوم ترنگ دی (اوم) ستاینوم



(تار) ستایلی دی. همدارنگه (د) تولویکی (سکون) تولنومی (اوم تار) تولنوم دی. د دې ترڅنگ (په اوم تار گنډل/ په خام تار تړل) ترنگونه گړنې دي چې مانا یې (بې پایلې چار، ناسم حالت کې پرېښوول) ده. چې گنډلی د سکون په اومه تار وو هغه زخم مې یې بیا پاره پاره کا (۳۰:۱۰)

• خونخوار خیال:

په پورتنی ستاینوم ترنگ کې (خونخوار) ستاینوم (خیال) ستایلی دی. د دې ترڅنګ

(زړه د مینې فواره کول) گړنه او مانا یې (ډېره مینه ورکول، په مینه کې ډېر اخلاص) ده. د (مینې فواره) هم شعري تول ترنگ دی چې (د) تولویکی (مینه/ مینې) تولنومی او (فواره) تولنوم دی. خونخوار خیال د یار رانغی تماشوله که مې زړه ورته د مینې فواره کا (۳۱:۱۰)

• لاس پر سر راکنبل:

پورتنی ترنگ یوه گړنه او مانا یې (مهرباني، زړه سوی، پالنه) ده. هېڅ مې یار د مهر لاس په سر رانه کېښ که هر څو مې ځان یتیم او بېچاره کا (۳۱:۱۰)

• گلگونې جامې:

په پورتنی تشبیهي ترنگ کې (گل) مشبه به (گون) د تشبیه توری او (جامې) مشبه دی. همداسې (گلگونې جامې اغوستل) گړنه او مانا یې (پسولل، ښکلنه او سینگارونه) ده.

چې گلگونې جامې اغوندي سوارې کا
خداى زده بيا د چا د قتل تياري کا



(۳۲:۱۰)

• د سرو شونډو رموز:

پورتنی ترنگ تولى دى (د) تولوييکى (سرې شونډې) تولنومى او (رموز) تولنوم دى. د ټول ترنگ په منځ کې بل ستاينوم ترنگ (سرې شونډې) دى. (سرې) ستاينوم او (شونډې) ستايلي دى.

په رموز يې د سرو شونډو نه پوهېږم
چې د خلکو غمخواري کا خونخواري کا
(۳۲:۱۰)

• د اوبنو دُر:

په پورتنی ټول ترنگ کې (د) تولوييکى (اوبنې) تولنومى (دُر) تولنوم دى، بيا تشبیهي ترنگ هم دى (اوبنې) مشبه او (دُر) مشبه به، گډ صفت يې (جوړښت او روڼوالی) دى. په لاندې بيت کې يې وگورئ:

تويوي په لپو لپو دُر د اوبنو
چې مې سترگې د دیدن خريداري کا
(۳۲:۱۰)

• بې لاسه لستونى:

په پورتنی ستاينوم ترنگ کې (بې لاسه) ستاينوم (لستونى) ستايلي دى. لکه بې لاسه لستونى څه کړاى نه شي هسې بې فضله بنده دى مضطرب
(۳۵:۱۰)

• مزرى سترگې:

په پورتنی ستاينوم ترنگ کې (مزرى) ستاينوم (سترگې) ستايلي دى. همداسې (خوب حرامول) گږنه او مانا يې (نارامول) ده.

ستا مزرو سترگو حرام کا
د حرم په هوسو خواب
(۴۱:۱۰)



• د سترگو قصاب:

په پورتنی ټول ترنگ کې (د) ټولویکی (سترگې / سترگو) ټولنومی (قصاب) ټولنوم دی، بیا تشبیهې ترنگ دی (سترگې) مشبه او (قصاب) مشبه به، گډ صفت یې (خور، رنځ، ظلم او ستم) دی. په لاندې بیت کې یې وگورئ:

کشتني غوندي ولاړ يم
ستا د سترگو په قصاب
(۴۱:۱۰)

• د بنو سیخ:

پورتنی ترنگ ټولې دی (د) ټولویکی (بانه) ټولنومی (سیخ) ټولنوم دی، بیا تشبیهې ترنگ دی (بانه) مشبه او (سیخ) مشبه به، گډ صفت یې (جوړښت او اغېز) دی. په لاندې بیت کې یې وگورئ:

زر په زر به مې کا غوښې
د بنو په سیخ کباب
(۴۱:۱۰)

• د حسن درياب:

په پورتنی شعري ټول ترنگ کې (د) ټولویکی (حسن) ټولنومی (درياب) ټولنوم دی. په لاندې بیت کې یې وگورئ:

ستا د حسن و درياب ته
غير حسن دی حباب
(۴۲:۱۰)

• د هجر عذاب:

پورتنی ترنگ ټولې دی (د) ټولنومی (هجر) ټولنومی (عذاب) ټولنوم دی، بیا تشبیهې ترنگ دی (هجر) مشبه او (عذاب) مشبه به، گډ صفت یې (کړاو او رنځ) دی. په لاندې بیت کې یې وگورئ:

خدای دې نه سپڅي حميده!



خوك د هجر په عذاب

(۴۲:۱۰)

• د صبر خانمان:

په پورتنی ټول ترنگ کې (د) ټولویيکی (صبر) ټولنومی (خانمان) ټولنوم دی، بیا تشبیهی ترنگ دی (صبر) مشبه او (خانمان) مشبه به، گډ صفت یې (جوړښت) دی. په لاندې بیت کې یې وگورئ:

خکه ما خخه آرام و قرار ورك شه
چې مې اوښو کړه د صبر خانمان ډوب

(۴۲:۱۰)

• د حیا د بحر دُر:

په پورتنی ټول ترنگ کې (د) ټولویيکی (حیا او بحر) ټولنومی او (دُر) ټولنوم دی. د (صبر جهازونه) بل ټول ترنگ دی (د) ټولویيکی (صبر) ټولنومی او (جهازونه) ټولنوم دی.

د حیا د بحر دُر یې مونده نه شي
که د صبر جهازونه کړم چندان ډوب

(۴۳:۱۰)

• د اوښو توپان:

په پورتنی ټول ترنگ کې (د) ټولویيکی (اوښې) ټولنومی او (توپان) ټولنوم دی.

هېڅ پروا نه کا په غم د هر ژړانده
که جهان کړم زه د اوښو په توپان ډوب

(۴۳:۱۰)

• د زړه کبوتر:

په پورتنی ټول ترنگ کې (د) ټولویيکی (زړه) ټولنومی او (کبوتر) ټولنوم دی.

خه بنسادي به کبوتر زما د زړه کا



چې کنبېوتی په لاس بازی یې د رقیب
(۴۴:۱۰)

• داغلی زړه:

په پورتنی ستاینوم ترنگ کې (داغلی) ستاینوم دی (زړه) ستایلی دی.

د داغلي زړه له آهه شم څه شان چپ

د چمن په گلو نه وي بلبلان چپ

(۴۵:۱۰)

• د مراد ډیوه:

په پورتنی تول ترنگ کې (د) تولوییکې (مراد) تولنومی او (ډیوه) تولنوم

دی. همداسې (په اوبو ډیوه بلبدل) ترنگ گړنه او مانا یې (بختورېده،

طالعمني) ده.

په اوبو به دې ډیوه شي د مراد بله

که صدف غوندي په صبر کړې دهان چپ

(۴۵:۱۰)

• د زړه قبله:

په پورتنی تول ترنگ کې (د) تولوییکې (زړه) تولنومی او (قبله) تولنوم

دی. بلخوا، یو استعاري ترنگ هم دی (زړه) قرینه (قبله) مستعارمنه

(غوبتنه او هیلې) مستعارله دی.

خدای قبله زما د زړه که ذات د ښکلیو

که بد ذات په دا باله شم که نیک ذات

(۴۶:۱۰)

• مراوې سترگې:

په دې ترنگ کې (مراوې) ستاینوم (سترگې) ستایلی دی. ددې ترخنګ

(سترگې مراوېدل) ترنگ گړنه ده، مانا یې (د سترگو اغېز بنسدي،

شرمېدل، حیا کول) ده.

بې د یار له مراوو سترگو چې کج گوري



گنه نه کا رنخوران چاته جواب سخت

(۴۷:۱۰)

• خونخوارې سترگې:

په پورتنی ترنگ کې (خونخوارې) ستاینوم (سترگې) ستایلی دی. د (سترگو خونخوار بدل) ترنگ گړنه او مانا یې (د سترگو اغېز بندي، چاته د کړاو او خور رسول) ده.

له خونخوارو سترگو څه شفقت غواړې

مقرر چې وي په زړه اهل قصاب سخت

(۴۷:۱۰)

• د غم سخرې غوتې:

په پورتنی ټول ترنگ کې (د) ټولویکی (غم) ټولنومی او (سخرې غوتې) ټولنوم دی. د ټول ترنگ په منځ کې بل ستاینوم ترنگ (سخرې غوتې) دی (سخرې) ستاینوم او (غوتې) ستایلی دی.

سخرې غوتې مې د غم دي زړه ته پروتې

کشکې خدای که راپیدا گره کشای دوست

(۴۸:۱۰)

• شوخ کتل:

په پورتنی ترنگ کې (شوخ) کړول (کتل) کړولی دی. د (په غټو سترگو رنډ بدل) ترنگ گړنه او مانا یې (په لوی لاس ځان یا خپله وړتیا نفی کول) ده.

یار دي ویاړ زما د شوخو کتو نه کا

زه په غټو سترگو روند یم لکه بوت

(۴۹:۱۰)

• غوړ کول:

پورتنی ترنگ یوه گړنه او مانا یې (اور بدل، غوړ نیول، غوړ درنول) ده. بڼکلی نه درنوي غوړ په نورو درو



چې په غوړ کاندې حمیده ستا یاقوت
(۴۹:۱۰)

- د زړه تابنده نمر:

په پورتنی ټول ترنگ کې (د) ټولویيکی (زړه) ټولنومی او (تابنده نمر) ټولنوم دی. د ټول ترنگ په منځ کې بل ترنگ (تابنده نمر) ستاینومی دی (تابنده) ستاینوم او (نمر) ستایلی دی.

چې بنکاره زما د زړه تابنده نمر شه
د سپورمی له لاسه هلته مشال پرپووت
(۵۰:۱۰)

- د هلال مات کچکول:

په پورتنی ټول ترنگ کې (د) ټولویيکی (هلال) ټولنومی او (مات کچکول) ټولنوم دی. د ټول ترنگ په منځ کې بل ستاینوم ترنگ (مات کچکول) دی (مات) ستاینوم او (کچکول) ستایلی دی. بلخوا، یو تشبیهی ترنگ هم دی (هلال) مشبه به (مات کچکول) مشبه او (جوړښت) یې گډه صفت دی. د (روټی مورگه) ټول ترنگ کې (د) ټولویيکی (روټی) ټولنومی او (مورگه) ټولنوم دی.

شوم فلك د روټی مورگه هاله ورکړه
چې له لاسه مات کچکول د هلال پرپووت
(۵۰:۱۰)

- نمرمخی:

پورتنی ترنگ له دوو توکو (نمر + مخ) څخه رغېدلی، یو ترلی ستاینوم دی. بلخوا (نمر) مشبه به (مخ) مشبه او (بنکلا) یې گډه صفت دی.

دا می پرپووته پېښه د زړه له داغه
که د لاس نه د نمرمخی مشال پرپووت
(۵۰:۱۰)

- د مینې زخم:



په پورتنی ټول ترنگ کې (د) ټولوییکې (مینډه) ټولنومی او (زخم) ټولنوم دی.

د اشنا د مینې زخم په عذاب کړم
چې ترې نه ووځي خونا ب د شکایت
(۵۱:۱۰)

• د تن کور:

په پورتنی ټول ترنگ کې (د) ټولوییکې (تن) ټولنومی او (کور) ټولنوم دی. همدارنگه یو تشبیهی ترنگ هم دی (تن) مشبه (کور) مشبه به او گډ صفت یې (فزیکي جوړښت) دی.

د تن کور به مې لرغون وو مینې سوی
که مې نه راتلی ژړا په حمایت
(۵۱:۱۰)

• سر کوزول:

پورتنی ترنگ یوه گړنه او مانا یې (منل، تسلیمېدل، سرتیتول) ده. سر زما سرکوزي نه مني د تاج گڼه تاج زما و سر ته دی محتاج
(۵۳:۱۰)

• د عشق طفل:

په پورتنی ټول ترنگ کې (د) ټولوییکې (عشق) ټولنومی او (طفل) ټولنوم دی. همدارنگه یو تشبیهی ترنگ هم دی (عشق) مشبه (طفل) مشبه به او گډ صفت یې (نا لېوې او غیرعادي کړنې) دی. که د عشق طفل څه لږه که خوله پټه اپلاتون څخه کا سم سیده تقریر کج
(۵۴:۱۰)

• د زلفینو مار:

په پورتنی ټول ترنگ کې (د) ټولوییکې (زلفین) ټولنومی او (مار) ټولنوم



دی. همدارنگه یو تشبیهی ترنگ هم دی (زلفین) مشبه (مار) مشبه به او
 گډ صفت یې (جوړښت) دی. د (عشق دم) په شعري تول ترنگ کې (د)
 تولوییکې (عشق) تولنومی او (دم) تولنوم دی.

یوه ورځ به خوړ حمید مار د زلفینو
 اوس په دم د عشق پارو شه زما روح
 (۵۷:۱۰)

• د مهر لاس:

په پورتنی ترنگ کې (د) تولوییکې (مهر) تولنومی او (لاس) تولنوم دی.
 بلخوا، یو استعاري ترنگ هم دی (مهر) مستعار منه (لورپینه، مهرباني)
 مستعار له (لاس) قرینه او (حب یا مینه) وجه جامع ده.

په خدمت به دې جهان د وړاندې درومي
 که د مهر لاس کړې وړاندې لکه صبح
 (۵۷:۱۰)

• سپین ویل:

پورتنی ترنگ گډه او مانا یې (رښتیا ویل، پاک ویل، غوڅ گډل) ده.
 سپین ویل کوه د حق عبدالحمیده!

که په ژبه او بزاندې، لکه صبح
 (۵۷:۱۰)

• د حیات اوبه:

په پورتنی شعري تول ترنگ کې (د) تولوییکې (حیات) تولنومی او (اوبه)
 تولنوم دی.

څو اوبه دې د حیات نوشلې نه دي
 دا دې واړه ناداني ده وهې جن
 (۵۸:۱۰)

• د نفس سپی:

په پورتنی ترنگ کې (د) تولوییکې (نفس) تولنومی او (سپی) تولنوم دی.



بلخوا، تشبیهی ترنگ هم دی (نفس) مشبه (سپی) مشبه به او (بی پروایی، ناروا کول) بی گده ستاینه ده.

که مندی درسره خوله په هر طعام کي
د نفس سپی دي مردار خوره نه که چخ
(۵۸:۱۰)

• د گېډې شاه:

په پورتنی تول ترنگ کي (د) تولویکی (گېډه) تولنومی او (شاه) تولنوم دی. همدارنگه یو تشبیهی ترنگ هم دی. (گېډه) مشبه (شاه) مشبه به او گډ صفت یې (جوړښت) دی.

هسې پر پوتې نسکور د گېډې شاه ته
چې دي نه دی یاد په زړه چاه د زرخ
(۵۸:۱۰)

• د اوبنو اوبه:

په پورتنی تول ترنگ کي (د) تولویکی (اوبنې) تولنومی او (اوبه) تولنوم دی. همدارنگه تشبیهی ترنگ هم دی (اوبنې) مشبه (اوبه) مشبه به او (جوړښت) یې گډ وصف دی.

تل د اوبنو په اوبو کي لره تر مخ
په دغو اوبو کي لید شي د دلبر مخ
(۵۸:۱۰)

• د مخ ډیوه:

په پورتنی تول ترنگ کي (د) تولویکی (مخ) تولنومی او (ډیوه) تولنوم دی. بلخوا، یو تشبیهی ترنگ هم دی (مخ) مشبه (ډیوه) مشبه به او گډ صفت یې (جوړښت او ښکلا) ده.

• مخ سور کول:

دا یوه گډه او مانا یې (وهل ډبول) ده.

د یوسف د مخ ډیوه شوه هاله بله



چې يې سور کړ په خپېرو برادر مخ
(۵۸:۱۰)

• د نمر مخ:

په پورتنی ټول ترنگ کې (د) ټولویيکی (نمر) ټولنومی او (مخ) ټولنوم دی.
همدارنگه یو تشبیهی ترنگ هم دی (نمر) مشبه به (مخ) مشبه او گډ
صفت یې (حلا، بنکلا، نور) دی.

له مېوې د سیوري ونه شا په شا وې
خو یې نه کا مخامخ سره د نمر مخ
(۵۹:۱۰)

• د ځیگر مخ:

په پورتنی شعري ټول ترنگ کې (د) ټولویيکی (ځیگر) ټولنومی او (مخ)
ټولنوم دی.

و هر چاته به سرخ رویه لکه گل شې
که په وینو سره وینځې د ځیگر مخ
(۵۹:۱۰)

• د صبر کوثر:

په پورتنی ټول ترنگ کې (د) ټولویيکی (صبر) ټولنومی او (کوثر) ټولنوم
دی. بلخوا، یو تشبیهی ترنگ هم دی (صبر) مشبه (کوثر) مشبه به او گډ
صفت یې (گرانیت او ارزښت) دی.

سیاه رویي به دې د طمعې لاره نه شي
خو پرېوینځي د صبر په کوثر مخ
(۵۹:۱۰)

• د محنت تهاکې:

په پورتنی ټول ترنگ کې (د) ټولویيکی (محنت) ټولنومی او (تهاکې)
ټولنوم دی.

چې تهاکې د محنت لري په لاس کې



هغه نه گوري په ځله د گوهر مخ (۱۰: ۵۹)

• شوخي سترگي:

په پورتنی شعري ستاینوم ترنگ کې (شوخی) ستاینوم (سترگي) ستایلی دی. دارنگه (کوز کتل / گورل) گڼه او مانا یې (شرم، حیا او حجب) ده.

شوخي سترگي نرگس کوز گوري له شرمه

چې د باغ په لوري واپروي چشمان شوخ

(۱۰: ۶۰)

• د مخ آینه:

په پورتنی ټول ترنگ کې (د) ټولویيکی (مخ) ټولنومی او (آینه) ټولنوم دی. همدارنگه یو تشبیهي ترنگ هم دی (مخ) مشبه (آینه) مشبه به او (رونوالی، سپینوالی، بڼکلا) یې گڼه صفت دی.

آینه یې د مخ هسې پر حیا ده

چې نفس یې د نسیم لگي په ځان شوخ

(۱۰: ۶۰)

• د نسیم وږمه:

په پورتنی ټول ترنگ کې (د) ټولویيکی (نسیم) ټولنومی او (وږمه) ټولنوم دی.

چې وږمه یې د نسیم په رخسار داغ شي

د بوسې په وقت ور وړای نه شم لبان شوخ

(۱۰: ۶۰)

• د تورو زلفو کمند:

پورتنی ترنگ ټولي دی (د) ټولویيکی او (تورې زلفې) ټولنومی (کمند) ټولنوم دی. بل ستاینوم ترنگ (تورې زلفې) دی (تورې) ستاینوم او (زلفې) ستایلی دی. همدارنگه، یو تشبیهي ترنگ هم دی (تورې زلفې) مشبه (کمند) مشبه به (جوړښت او اغېز) یې گڼه صفت دی.



چې ور واچوي کمند د تورو زلفو
د بازار په گډېده کا آهوان شوخ
(۶۰:۱۰)

• ورځ او بنستل:

پورتنی ترنگ گډنه او مانا يې (بدبختي، بدمرغېدل، بدمرغي) ده.
مه اړوه مخ دلبره، اوږي زما ورځ
مخ کړه چې مې شپه د درد و غم شي رڼا ورځ
(۶۱:۱۰)

• د زانې کتوري / له زانو کتوري غوښتل:

پورتنی ترنگ گډنه او مانا يې (ناشونتوب، نه پوره کېدونکې هيله) ده.
دا گډنه يوه انگېرنه هم ده.

عهد يې د زانې کتوري دی مونده نه شي
تش په توره خلق غورځوي په رڼا ورځ
(۶۱:۱۰)

• د اشنایي پت:

په پورتنی تول ترنگ کې (د) تولوييکي (اشنایي) تولنومي او (پت) تولنوم
دی.

چې ساتلی نه شي پت د اشنایي
آشنایي ده د دنیا د اشنا هېڅ
(۶۲:۱۰)

• د زړه کور:

په پورتنی تول ترنگ کې (د) تولوييکي (زړه) تولنومي او (کور) تولنوم
دی. بلخوا تشبیهي ترنگ هم دی (زړه) مشبه (کور) مشبه به او گډه
ستاينه يې (جوړبنت) دی. د (اوبنو سېلاب) په شعري تول ترنگ کې (د)
تولوييکي (اوبنو) تولنومي او (سېلاب) تولنوم دی. همدارنگه، یاد ترنگ



تشبیهی هم دی (اوبنې) مشبه (سېلاب) مشبه به او (جوړښت) یې گډه ستاینه دی.

د سکون د متاع ځای مې پکې نه شي
د زړه کور مې کړ سیلاب د اوبنو ډنډه
(۶۶:۱۰)

• د وصال چشمه:

په پورتنی ټول ترنگ کې (د) ټولویيکی (وصال) ټولنومی او (چشمه) ټولنوم دی. (سینه سول) گډه او مانا یې (سوځېدل، ځورول، کړول) ده. بل ترنگ (د فراق سینه) ده. په دې ټول ترنگ کې (د) ټولویيکی (فراق) ټولنومی او (سینه) ټولنوم دی.

لا به کله د وصال په چشمه پېښ شم
چې سینه د فراق سوې کړم په ټنډه
(۶۶:۱۰)

• د تور خط لیکه:

په پورتنی ټول ترنگ کې (تور خط) ستاینوم ترنگ دی (تور) ستاینوم (خط) ستایلی دی. همدارنگه (د) ټولویيکی (تورخط) ټولنومی (لیکه) ټولنوم دی. د (سترگو تورو سپین گډه بدل) ترنگ گډه او مانا یې (وارخطا کېدل، هک پک کېدل) ده.

د تور خط لیکه یې گډه په سپین مخ شوه
تور و سپین زما د سترگو شو په دا گډه
(۶۷:۱۰)

• د وصل خیال:

په پورتنی ټول ترنگ کې (د) ټولویيکی (وصل) ټولنومی او (خیال) ټولنوم دی.

بېلتانه د وصل خیال را څخه خور کړ



په رمه باندې لپوه شه د موسی گډ
(۶۷:۱۰)

- د بنکلیو پټکي:
په پورتنی ټول ترنگ کې (د) ټولویيکی (بنکلیو) ټولنومی او (پټکي)
ټولنوم دی.

لویاوه یې پټکو لره د بنکلیو
چې ساته عبدالحمید شه په خار خار
(۶۹:۱۰)

- د زړه وصل:
په پورتنی شعري ټول ترنگ کې (د) ټولویيکی (زړه) ټولنومی او (وصل)
ټولنوم دی. د دې ترڅنګ (زړه وصلېدل) گړنه او مانا یې (اړیکي، تړون)
ده.

هېڅ مې نه شي تسلي د زړه په وصل
د طوبی تر سیوري ناست یم مخ په نمر
(۷۰:۱۰)

- د محبت آه فریاد:
په پورتنی ټول ترنگ کې (د) ټولویيکی (محبت) ټولنومی او (آه فریاد)
ټولنوم دی.

آه فریاد د محبت مشکله کاره
چې مې نه په سر، سر کېږي نه په زر
(۷۰:۱۰)

- د دوو سترگو کعبه:
په پورتنی ټول ترنگ کې (د) ټولویيکی (دوو سترگو) ټولنومی او (کعبه)
ټولنوم دی. همدارنگه (دوو) شمېرنوم او (سترگو) شمیرلی دی (دوو
سترگو) شمېرنوم ترنگ بولو.



هغه مخ چې مې کعبه وه د دوو سترگو
مسلط کړ باندې خط مواس د کفر
(۷۲:۱۰)

• د ترکو خیال:

په پورتنی ټول ترنگ کې (د) ټولویيکی (ترکو) ټولنومی او (خیال) ټولنوم
دی.

په هغو سترگو کې خیال د ترکو بند شي
انتظار چې یې حلقې کا د زنجیر
(۷۵:۱۰)

• د زلفو خېل:

په پورتنی ټول ترنگ کې (د) ټولویيکی (زلفو) ټولنومی او (خېل) ټولنوم
دی. همدارنگه تشبیهي ترنگ هم دی (زلفي) مشبه (خېل) مشبه به او
(جوربنت، اورډوالی) گډ صفت دی.

ډېر یې ویار زما د کار کاوه بڼه وشوه
چې زاهد په خېل د زلفو شه اسیر
(۷۵:۱۰)

• د امید زړي:

په پورتنی ټول ترنگ کې (د) ټولویيکی (امید) ټولنومی او (زړی) ټولنوم
دی. بلخوا یو تشبیهي ترنگ هم دی (امید) مشبه (زړي) مشبه به او گډ
صفت یې (هیله) ده.

د (غم غوبلونه) په ټول ترنگ کې (د) ټولویيکی (غم) ټولنومی او
(غوبلونه) ټولنوم دی. همدارنگه، یو تشبیهي ترنگ هم دی (غم) مشبه
(غوبلونه) مشبه به او گډ صفت یې (خپل، کړول) دی.

خه نشونما به کا زما د امید زړي
گرځي مې په سر د غم غوبلونه گډ و پېر
(۷۶:۱۰)



- د جدایی فوجونه:
په پورتنی ټول ترنگ کې (د) ټولویکی (جدایی) ټولنومی او (فوجونه)
ټولنوم دی.

وخاته فوجونه مې په سر د جدایی
لور په لور هم دا غږ و آواز دی چې پېر پېر
(۷۶:۱۰)

- د مینې سر درد:
په پورتنی ټول ترنگ کې (د) ټولویکی (مینې) ټولنومی او (سر درد)
ټولنوم دی.

ورک به مې د مینې د سر درد نه شي حمیده !
ولي چې ترلی سره وایی سرو سپر
(۷۶:۱۰)

- د ټورو زلفو کفرستان:
په پورتنی ټول ترنگ کې (د) ټولویکی (ټورې زلفې) ټولنومی او
(کفرستان) ټولنوم دی. د ټول ترنگ په منځ کې (ټورو زلفو) ستاینوم
ترنگ دی (ټورې) ستاینوم او (زلفې) ستایلی دی. بلخوا، یو تشبیهی
ترنگ هم دی (ټورې زلفې) مشبه (کفرستان) مشبه به او گډ صفت یې
(تاریکی، ټوروالی) دی.

چې مې ولید کفرستان د ټورو زلفو
عقل و هوښ مې له خاطرې د اسلام لار
(۷۹:۱۰)

- ځان خوړل :
پورتنی ترنگ گږنه او مانا یې (خوړېدل، مړه کېدل، وژل کېدل، سرخوړل)
ده.

چې د ظلم په کمر دې تل میدان خوړ
دماغي ځان ته غره خود به دې ځان خوړ



(۸۰:۱۰)

• د اوبنو سپل:

په پورتنی ټول ترنگ کې (د) ټولویيکی (اوبنې) ټولنومی او (سپل) ټولنوم دی. بلخوا، یو تشبیهی ترنگ هم دی (اوبنې) مشبه (سپل) مشبه به او (حرکت او جوړښت) یې گډه ستاینه ده.

څه به نه نړېده برج د ستا د عمر
د مظلوم د اوبنو سپل یې هر زمان خوړ

(۸۰:۱۰)

• د پند پومبه:

په پورتنی ټول ترنگ کې (د) ټولویيکی (پند) ټولنومی او (پومبه) ټولنوم دی. د (په غوړ کې پومبه اېښوول) ترنگ گړنه او مانا یې (نه اورېدل، غوړ کښول) ده.

د رقیب د پند پومبه دې پکې ایښې
چې دې نه لگي په غوړ زما آواز

(۸۲:۱۰)

• د زړه سوز:

په پورتنی ټول ترنگ کې (د) ټولویيکی (زړه) ټولنومی او (سوز) ټولنوم دی. دارنگه (زړه سوځول) گړنه او مانا یې (همدردي، په غم کې گډون) ده.

شه مې سوز لکه د شمعي دل افروز
په ژړا مې ځکه نه ځي د زړه سوز

(۸۴:۱۰)

• د خاطر زخم:

په پورتنی ټول ترنگ کې (د) ټولویيکی (خاطر) ټولنومی او (زخم) ټولنوم دی.

چې رفو کا دحمید د خاطر زخم



مونده نه شي يو دلدار هسي دلدوز
(۸۵:۱۰)

• نوخېز حسن:

دا ستاينوم ترنگ دی. (نوخېز) ستاينوم (حسن) ستايلي دی.

چې نظر په نوخېز حسن کړم د بنکليو

راته هېڅ شي د بهار د گلو خېز

(۸۵:۱۰)

• وچ گوگل:

په پورتنی ستاينوم ترنگ کې (وچ) ستاينوم (گوگل) ستايلي دی. بل

ستاينوم ترنگ (اوبسنې سترگې) دی چې (اوبسنې) ستاينوم (سترگې)

ستايلي دی.

وچ گوگل زېره گونه اوبسنې سترگې

په دعوه کې د عشق بويه دستاوېز

(۸۶:۱۰)

• شکرلب:

پورتنی ستاينوم ترنگ دوه توکي لري (شکر) او (لب). دواړه سره يوځای

شوي او يو ستاينوم يې رغولی دی. همدارنگه يو تشبیهي ترنگ هم دی

(شکر) مشبه به (لب) مشبه او (خوروالی) گډ صفت دی.

که يې لب د شکرلب زېبېلي نه دي

د حميد زبان به څه شي شکر رېز

(۸۶:۱۰)

• د ترکو بنکنخل:

په پورتنی تول ترنگ کې (د) تولوييکی (ترکو) تولنومی او (بنکنخل)

تولنوم دی.

په دعا به ځنې څه لره غوښته چا

که بنکنخل د ترکو نه وای شهد آمېز

(۸۶:۱۰)



• په لمن لاس لگول:

پورتنی ترنگ گږنه او مانا يې (مرسته او ملا تر غوښتل) ده.

زر به ورسې په داد له کمینې

لگولی دی حمید ستا په لمن لاس

(۸۹:۱۰)

• د بوسې گل و ثمر:

په پورتنی تول ترنگ کې (د) تولویکی (بوسه) تولنومی او (گل و ثمر)

تولنوم دی. بلخوا یو تشبیهی ترنگ هم دی (بوسه) مشبه (گل و ثمر)

مشبه به او (خوږوالی او نرمښت) یې گډ صفت دی.

چې بښې گل و ثمر د بوسې ماته

هغه مخ کاندې بهار د خط و خال پس

(۹۱:۱۰)

• د آزار غشی:

په پورتنی تول ترنگ کې (د) تولویکی (آزار) تولنومی او (غشی) تولنوم

دی. بلخوا، یو استعاري ترنگ هم دی (آزار) قرینه (غشی) مستعارمنه

او (نظر، کتل) مستعارله دی.

د مظلوم د آزار غشی رسا لگي

هېڅ گوزار يې خطا نه درومي عبس

(۹۲:۱۰)

• له آزاره بازار موندل:

پورتنی ترنگ گږنه او مانا يې (د چا په بدمرغۍ کې خپله نیکمرغي

لیدل) ده.

هر سړی چې له آزاره بازار غواړي

د دارو په طمع زهر خوري ناکس

(۹۲:۱۰)

• د عشق فوج:



په پورتنی تول ترنگ کې (د) تولویکی (عشق) تولنومی او (فوج) تولنوم دی.

چې پرې راشي د عشق فوج ټول سیاه پوښ
لا علاج له زړه گوښه شي عقل و هوښ
(۹۵:۱۰)

• د عشق دیگ ځوښېدل / دیگ ځوښېدل:
په پورتنی تول ترنگ کې (د) تولویکی (عشق) تولنومی او (دیگ ځوښېدل) تولنوم دی. همداسې گړنه هم ده او مانا یې (لورټیا او اوج، لورپه کچه) ده. د (شرم و ننگ سرپوښ) په تول ترنگ کې (د) تولویکی (شرم و ننگ) تولنومی او (سرپوښ) تولنوم دی. بلخوا یو تشبیهی ترنگ هم دی (شرم و ننگ) مشبه (سرپوښ) مشبه به او (پټول) یې گڼه صفت دی.
راغی دیگ زما د عشق هسې په ځوښېدل
چې پرې نه ودري د شرم و ننگ سرپوښ
(۹۶:۱۰)

• خاورې پر سرېدل:
پورتنی ترنگ گړنه او مانا یې (بدمرغي، خوار و زارېدل) ده.
لکه زه خاورې په سر ځوښېدل يم په عشق کې
بادشاهان به هسې نه وي په افسر ځوښېدل
(۹۶:۱۰)

• مشکینې زلفې:
دا ترنگ ستاینومیز دی (مشکینې) ستاینوم (زلفې) ستایلی دی. بلخوا، تشبیهی هم ده (زلفې) له (مشکو) سره تشبیه شوي دي (زلفې) مشبه (مشک) مشبه به او گڼه وصف یې (تور رنگ او خوشبویي) ده. د دې ترڅنگ (خاورې پر سر کېدل / در په در کېدل) هم گړنې دي چې مانا یې (غم ځپلی، نتلی او ویرجن) ده.



چې مې کېږي په مشکينو زلفو مينه
در په در يم لکه باد ، خاورې په سر خوښ
(۹۷:۱۰)

• د ديد وړې مزرې :

په پورتنې ټول ترنگ کې (وړې مزرې) ستاينوم ترنگ دی (وړې) ستاينوم
(مزرې) ستايلی دی. همدا ډول په ټول ټول ترنگ کې (د) ټولوييکی (ديد)
ټولنومی او (وړې مزرې) ټولنوم دی.

په سبب د عشق دې هم را غرض نه کا
که د ديد وړې مزرې شي سل په ما پېښ
(۹۸:۱۰)

• د پېغور داغ:

په پورتنې ټول ترنگ کې (د) ټولوييکی (پېغور) ټولنومی او (داغ) ټولنوم
دی. همدارنگه يو تشبیهي ترنگ هم دی (پېغور) مشبه (داغ) مشبه به،
ګډ صفت يې (خوړ او بد لګېدل) دی.

هر يو داغ شي د پېغور راپورې نښلی
چې بې ياره مې هر دم د ژوندون وکېښ
(۱۰۰:۱۰)

• د رخسار لمبه:

په پورتنې ټول ترنگ کې (د) ټولوييکی (رخسار) ټولنومی او (لمبه) ټولنوم
دی. همدارنگه يو تشبیهي ترنگ هم دی (رخسار) مشبه (لمبه) مشبه به
او ګډ صفت يې (د وړانګو پورته کېدل، يورنگ اغېز) دی. د (حسن
فراش) په ټول ترنگ کې (د) ټولوييکی (حسن) ټولنومی او (فراش) ټولنوم
دی.

په لمبه يې د رخسار وسه ايرې شه
چې يې کېښود په فراش د حسن گام خط
(۱۰۸:۱۰)



• د مینې اور:

په پورتنی ټول ترنگ کې (د) ټولویکی (مینہ) ټولنومی او (اور) ټولنوم دی. همدارنگه یو تشبیهی ترنگ هم دی (مینہ) مشبه (اور) مشبه به او گډ صفت یې (خوړول او کړول) دی.

چې په اور د مینې بل کا بله شمع
ماه و مهر کا د خابنت خجله شمع

(۱۱۲:۱۰)

• د حیا پښه:

په پورتنی ټول ترنگ کې (د) ټولویکی (حیا) ټولنومی او (پښه) ټولنوم دی. همدارنگه

(د حیا پښه بنویږد) یوه گړنه او مانا یې (شرمېدل، پزه پرېکېدل) ده.

د هغو د حیا پښه مدام بنویږي
چې یې واخېسته د نس په هوی طمع

(۱۱۳:۱۰)

• گلبدن:

په پورتنی ستاینوم ترنگ کې (گل) ستاینوم او (بدن) ستایلی دی. بلخوا تشبیهی ترنگ دی (گل) مشبه به (بدن) مشبه او گډ صفت یې (نرموالی او پوستوالی) دی. د (سترگې پرانیستل) ترنگ گړنه او مانا یې (سترگې غړول، خپرېدل، پوهېدل) ده.

چې په مخ د گلبدن سترگې پرانیخي
غونچه نه کا سم کاته له دې دماغ

(۱۱۵:۱۰)

• د اوښو جوی:

په پورتنی ټول ترنگ کې (د) ټولویکی (اوښو) ټولنومی او (جوی) ټولنوم دی.

ته په جوی زما داوښو



تازه کبېړې لکه باغ (۱۱۷:۱۰)

• د فکر توره:

په پورتنی ټول ترنگ کې (د) ټولویيکی (فکر) ټولنومی او (توره) ټولنوم دی. همدارنگه تشبیهی هم دی (فکر) مشبه (توره) مشبه به او (تېزوالی) یې گڼه وصف دی. د (توره اچول) ترنگ گڼه او مانا یې (برېندول، خرگندول، په زړورتیا عمل کول، ښکاره کول ډاډمن حرکت کول) ده.

اوس د فکر توره واچوه حمیده!

چې دې نشته په پښتو کې څوک حریف

(۱۲۱:۱۰)

• د عاشقی رنځ:

په پورتنی ټول ترنگ کې (د) ټولویيکی (عاشقی) ټولنومی او (رنځ) ټولنوم دی. همدارنگه یو تشبیهی ترنگ هم دی (عاشقی) مشبه (رنځ) مشبه به او گڼه صفت یې (ځورول او کرول) دي.

نه دی هسې زیانمن رنځ د عاشقی

چې رنځور یې و علاج ته لري شوق

(۱۲۵:۱۰)

• برنډې سترگې:

په پورتنی ستاینوم ترنگ کې (برنډې) ستاینوم او (سترگې) ستایلی دی.

څه کرم لري د ښکلیو برنډې سترگې

چې د قتل و احتیاج ته لري شوق

(۱۲۵:۱۰)

• د غمونو امواج:

په پورتنی ټول ترنگ کې (د) ټولویيکی (غمونو) ټولنومی او (امواج) ټولنوم دی. د (خاطر سپړدل) ترنگ گڼه او مانا یې (ډاډمنېدل) ده.

د هوس له کنارې مې خاطر سوړ شه



د غمونو و امواج ته لري شوق
(۱۲۵:۱۰)

• گل اندام:

په پورتنی ترنگ کې (گل) ستاینوم او (اندام) ستایلی دی. بلخوا تشبیهی ترنگ دی (گل) مشبه به (اندام) مشبه او گډه ستاینه یې (نرموالی او پوستوالی) دی.

هر چې خوب لکه غونچه کا په طلب د گل اندامو
په پېغور د هغو سترگې شبنم وکارې په نوک
(۱۲۷:۱۰)

• خونخوار لب:

په پورتنی ستاینوم ترنگ کې (خونخوار) ستاینوم او (لب) ستایلی دی.

دغه خپل خونخوار لب پوښته دلبره
چې تغییر دی د حمید په څه کبل رنگ
(۱۳۲:۱۰)

• تش په توره:

پورتنی ترنگ یوه گړنه او مانا یې (هسې، بې ځایه، خوشې، بې گټې، هېڅ) ده. (دوکان گرمول) بله گړنه او مانا یې (ځان مشهورول، خپل مینه وال زیاتول) ده.

د وفا مال و متاع پکې هېڅ نشته
تش په توره گرموي ښکلي دکان خپل
(۱۳۳:۱۰)

• د یقین سترگې:

په پورتنی تول ترنگ کې (د) تولویکی (یقین) تولنومی او (سترگې) تولنوم دی. (د سترگې سپردل) ترنگ گړنه او مانا یې (کتل او لیدل) ده.

چې یې عشق د یقین سترگې سپردې نه دي
ځکه پر پوست ارستو په گمان عقل
(۱۳۸:۱۰)



• د خوبۍ جام:

په پورتنی ټول ترنگ کې (د) ټولویيکی (خوبۍ) ټولنومی (جام) ټولنوم دی. د (درد و غم ایرې) په ترنگ کې (د) ټولویيکی (درد و غم) ټولنومی (ایرې) ټولنوم دی.

سیده جام د خوبۍ نه وي په خوله ایښی

بیا ایرې د درد و غم کا پکې گول

(۱۳۹:۱۰)

• د عمر د پوال:

په پورتنی ټول ترنگ کې (د) ټولویيکی (عمر) ټولنومی (د پوال) ټولنوم دی. همدارنگه یو تشبیهی ترنگ هم دی (عمر) مشبه (د پوال) مشبه به او گډ صفت یې (اوږدوالی او جوړښت) دی. د (عمر د پوال پر پوتل) ترنگ گډونه او مانا یې (مړل او د ژوند پای) ده.

زر په زر به دې د پوال د عمر پر پوځي

چې یې زدويي د مظلوم د اوبنو زېم

(۴۶:۱۰)

• د غرور پومبه:

په پورتنی ټول ترنگ کې (د) ټولویيکی (غرور) ټولنومی (پومبه) ټولنوم دی. د (پند نغمه) ټول ترنگ کې (د) ټولویيکی (پند) ټولنومی (نغمه) ټولنوم دی.

د غرور پومبه را کاره له غورونو

واوره بڼه د پند نغمه په زېر و بم

(۱۴۷:۱۰)

• د غفلت زخم:

په پورتنی ټول ترنگ کې (د) ټولویيکی (غفلت) ټولنومی (زخم) ټولنوم دی. بیا یو استعاري ترنگ دی (غفلت) قرینه (زخم) مستعارمنه او (سرتیتي) مستعارله دی.



د غفلت زخم به زر د ستا ناسور شي
 چې پرې نه رډې د نېكخواه د پند مرهم
 (۱۴۹:۱۰)

• د زلفو زنجير:

په پورتنی ټول ترنگ کې (د) ټولوييکي (زلفو) ټولنومي (زنجير) ټولنوم دی. همدارنگه يو تشبيهي ترنگ هم دی (زلفي) مشبه (زنجير) مشبه به او گډ صفت يې (جوړبنت) دی. د (عشق صحرا) په ترنگ کې (د) ټولوييکي (عشق) ټولنومي (صحرا) ټولنوم دی.

خغلوې راپسي يار زنجير د زلفو
 چې د عشق په صحرا سر لکه مجنون شم
 (۱۴۹:۱۰)

• اسمان په غونډو ويشتل:

پورتنی ترنگ گرڼه او مانا يې (بې گټې کار کول، ناشونی کار کول) ده. په تدبير سره تقدير کله تغيير خوري چې دا فکر کړم اسمان په غونډو ولم
 (۱۵۰:۱۰)

• د داغ شمع:

په پورتنی شعري ټول ترنگ کې (د) ټولوييکي (داغ) ټولنومي (شمع) ټولنوم دی.

د غم شپه مې بې ډيوې خدای هډو مه کړه
 هر ما بنام شمع د داغ زه بلوم
 (۱۵۱:۱۰)

• د قد همسا:

په پورتنی ټول ترنگ کې (د) ټولوييکي (قد) ټولنومي (همسا) ټولنوم دی. همدارنگه يو تشبيهي ترنگ هم دی (قد) مشبه (همسا) مشبه به او گډ صفت يې (جگوالی، اوږدوالی او جوړبنت) دی. د (زړه لاس) په ټول ترنگ



کې (د) تولوييکي (زړه) تولنومي (لاس) تولنوم دی. همدارنگه يو استعاري ترنگ هم دی (زړه) قرينه (لاس) مستعارمنه او (هيلې) مستعارله دی. د (زلفو کوڅه) په تول ترنگ کې (د) تولوييکي (زلفو) تولنومي (کوڅه) تولنوم دی.

راله را همسا د قد د زړه په لاس کې
په کوڅه کې ستا د زلفو شب کور پروت يم
(۱۵۶:۱۰)

• د پېغور باد:

په پورتنې تول ترنگ کې (د) تولوييکي (پېغور) تولنومي (باد) تولنوم دی.
زه که کک وای د پېغور باد به وم وړي
ولې خاورې يم په در ستا په زور پروت يم
(۱۵۷:۱۰)

• بې آبه سترگې:

په پورتنې ستاینوم ترنگ (بې آبه) ستاینوم او (سترگې) ستایلی دی.
نه شپه و ورځ ژاړم، نه له خوبه شوم بې خوبه
آب بې آبو سترگو زما وړک کا که حق وایم
(۱۵۸:۱۰)

• د سترگو باز:

په پورتنې تول ترنگ کې (د) تولوييکي (سترگې) تولنومي (باز) تولنوم دی.
همدارنگه يو استعاري ترنگ هم دی (سترگې) قرينه (باز) مستعارمنه او (پام او التفات) مستعارله دی. د (ځير طعمه) په تول ترنگ کې (د) تولوييکي (ځيگر) تولنومي (طعمه) تولنوم دی. بلخوا د (ځيگر طعمه نيول) يا وړکول) گږنه او مانا يې (هر ډول قرباني وړکول، ستره قرباني وړکول)

۵۵.



التفات يې راته باز د سترگونه کا
که هر خو ورته طعمه د ځيگر نيسم
(۱۶۱:۱۰)

• غونچه خوله:

په پورتنی ستاینوم ترنگ کې (غونچه) ستاینوم او (خوله) ستایلی دی.
غونچه خوله چې په خبرو راته واکا
د نرگس په څېر کوز گورم شرمسار یم
(۱۶۲:۱۰)

• د زړه در:

په پورتنی تول ترنگ کې (د) تولویبکی (زړه) تولنومی (در) تولنوم دی.
همدارنگه استعاری ترنگ هم دی (زړه) قرینه (در) مستعارمنه او (خبرې،
هیلي ، رازونه) مستعارله دی.

دم قدم یې په پېیل د زړه د درو
د راستۍ په ستن وهلی نری تار شم
(۱۶۲:۱۰)

• د تورو زلفو کفار:

په پورتنی تول ترنگ کې (د) تولویبکی (تورې زلفې) تولنومی او (کفار)
تولنوم دی.
(تورې زلفې) بل ستاینوم ترنگ دی (تور) ستاینوم او (زلفې) ستایلی دی.
همدارنگه یو تشبیهی ترنگ هم دی (تورې زلفې) مشبه (کفار) مشبه به
او گله صفت یې (تاریکی یا توروالی) دی.

ومي باسي د سکون له دینداری
چې بندي د تورو زلفو په کفار شم
(۱۶۳:۱۰)

• د عشق جهل:

په پورتنی تول ترنگ کې (د) تولویبکی (عشق) تولنومی او (جهل) تولنوم



دی. همدارنگه (عشق) له (جهالت) سره تشبیه شوی (عشق) مشبه (جهل) مشبه به (ناپوهي او سرغړونه) يې گڼه صفت دی.
 ځان به مړ د عشق په جهل کړم ناصحه!
 وا به نه وړم زه حمید هسي پښتون يم
 (۱۶۴:۱۰)

• کاره کاته:

په پورتنی کړول ترنگ کې (کاره) کړول او (کاته) کړولی دی. د دې ترڅنګ (په څنګ کاره کتل) گړنه او مانا يې (خپه کېدل، مخالفت) ده.

بیا په څنګ کاره کاته کاندې نگار نن
 خدای دې خیر و کا په باب زما افکار نن
 (۱۶۶:۱۰)

• د اوبنو باران:

په پورتنی ټول ترنگ کې (د) ټولویيکی (اوبنې) ټولنومی او (باران) ټولنوم دی. همدارنگه یو تشبیهي ترنگ هم دی (اوبنې) مشبه (باران) مشبه به او گڼه صفت يې (جوړښت) دی. د (پرزه غبار پرېوتل) ترنگ گړنه او مانا يې (شکمن کېدل، ناخوښي) ده.

چې پیوست مې اوروي باران د اوبنو
 پرېوتلی يې په زړه دی څه غبار نن
 (۱۶۶:۱۰)

• د مخ مجمر:

په پورتنی ټول ترنگ کې (د) ټولویيکی (مخ) ټولنومی او (مجمر) ټولنوم دی. همدارنگه یو تشبیهي ترنگ هم دی (مخ) مشبه (مجمر) مشبه به او گڼه صفت يې (وړانگې پورته کېدل) دی. د (کسي له چشمانو لوبدل) ترنگ گړنه او مانا يې (سترگې ډېرې دردېدل) ده.



په مجمر مې يې د مخ لوېږي له شوقه
د سپند په طور کسي له چشمانو
(۱۷۲:۱۰)

• د لبانو خراغ:

په پورتنی ټول ترنگ کې (د) ټولوييکي (لبان) ټولنومي او (خراغ) ټولنوم دی. همدارنگه يو تشبيهي ترنگ هم دی (لبان) مشبه (خراغ) مشبه به او گډ صفت يې (سوروالی يا سرې وړانگې) دی. د (وړه خوله) په ستاينوم ترنگ کې (وړه) ستاينوم او (خوله) ستايلي دی.

گفتگوي به يې بيا نه مونده وړه خوله
که خراغ ورته بل نه وي د لبانو
(۱۷۲:۱۰)

• د مږگانو تېره غشي:

په پورتنی ټول ترنگ کې (د) ټولوييکي (مږگان) ټولنومي او (تېره غشي) ټولنوم دی. (تېره غشي) ستاينوم ترنگ دی (تېره) ستاينوم او (غشي) ستايلي دی. همدارنگه يو تشبيهي ترنگ هم دی (مږگان) مشبه (تېره غشي) مشبه به او گډ صفت يې (جوړبنت او اغېز) دي.

بختر پوښ د صبر و زهد ځنې تېنتي
چې په گورت کا تېره غشي د مږگانو
(۱۷۲:۱۰)

• ميگوني شونډې:

پورتنی ترنگ تشبيهي دی (مي) مشبه به (گونه) د تشبېه توری (شونډې) مشبه (سوروالی او نشه کول) يې گډ صفت دی.

چې حميد کا په ميگونو شونډو مينه
زر به کښېني په حلقو کې د مستانو
(۱۷۳:۱۰)

• د عشق اور:



په پورتنی تول ترنگ کې (د) تولوییکې (عشق) تولنومی او (اور) تولنوم دی. همدارنگه یو تشبیهی ترنگ هم دی (عشق) مشبه (اور) مشبه به او ګډ صفت یې (ګرمښت او کیفی یورنگی) دی.

هم په دا چې د عشق اور پرې زر ولګي
دا زما صورت ګډی، کرې د وښو
(۱۷۳:۱۰)

• د عشق تویری:

په پورتنی تول ترنگ کې (د) تولوییکې (عشق) تولنومی او (تویری) تولنوم دی. دلته (زرګی کېدل) ګرڼه او مانا یې (ډیر ګرانښت، له ځانه نه بېلېدونی څیز) ده.

د آشنا د عشق تویری زما زرګی شه
کرلی نه شم ځکه حکم په وکنسو
(۱۷۳:۱۰)

• د غم کانی اورېدل:

پورتنی ترنگ یوه ګرڼه او مانا یې (ډېرې اندېښنې، ډېرې پرېښانې، ډېر ځور، ډېر غمونه) ده.

هی توبه د عشق له ملکه له ورشو
چې پرې اوري د غم کانی په رشو
(۱۷۴:۱۰)

• د وروځو خیال:

په پورتنی تول ترنگ کې (د) تولوییکې (وروځو) تولنومی او (خیال) تولنوم دی.

دا دیار د وروځو خیال دی نه پوهېږم
که لږم مې ټکوهی زړه په لشو
(۱۷۴:۱۰)



• د مخ بنهر:

په پورتنی ټول ترنگ کې (د) ټولویيکی (مخ) ټولنومی او (بنهر) ټولنوم دی.

چې یې تل پکې کول سترگو خونونه
د مخ بنهر یې د زیرې مواس ونیو
(۱۷۷:۱۰)

• د عشق تندر:

دا ترنگ ټولې دی (د) ټولویيکی (عشق) ټولنومی او (تندر) ټولنوم دی. همدارنگه یو تشبیهې ترنگ هم دی (عشق) مشبه (تندر) مشبه به او گډ صفت یې (هیبت) دی.

چې نازل شه د عشق تندر له اسمانه
ما حمید د غم لایق ورته لاس ونیو
(۱۷۷:۱۰)

• د سترگو غمزې:

په دې ټول ترنگ کې (د) ټولویيکی (سترگې) ټولنومی او (غمزې) ټولنوم دی.

معلومیږي ستا د سترگو له غمزه
چې یې مرگ د تېره تبغ دی راپېرزو
(۱۷۷:۱۰)

• د صبر سوبه:

په پورتنی ټول ترنگ کې (د) ټولویيکی (صبر) ټولنومی او (سوبه) ټولنوم دی.

که ترسره مې کا خدای د صبر سوبه
د ناکس له آشنایې توبه توبه
(۱۸۸:۱۰)

• د نظر غشی:



په پورتنی ټول ترنگ کې (د) ټولویيکی (نظر) ټولنومی او (غشی) ټولنوم دی. همدارنگه یو تشبیهی ترنگ هم دی (نظر) مشبه (غشی) مشبه به او ګډ صفت یې (توغېدل او لوکېدل) دی.

زړه مې وووت د دیدن د جنگ په هپه
ولي غشي د نظر په بني په چپه
(۱۸۹:۱۰)

• د غم مغل:

په پورتنی ټول ترنگ کې (د) ټولویيکی (غم) ټولنومی او (مغل) ټولنوم دی. همدارنگه یو تشبیهی ترنگ هم دی (غم) مشبه به (مغل) مشبه او ګډ صفت یې (ناکراري، ظلم) دی.

په تمام جهان قراره قراري ده
په حمید د غم مغل راوخاته
(۱۹۰:۱۰)

• د مهر سپر:

په پورتنی ټول ترنگ کې (د) ټولویيکی (مهر) ټولنومی او (سپر) ټولنوم دی.

که له غمه یې زړگی دوه نیمه وچوي
نه نیسي د مهر سپر و ذوالفقار ته
(۱۹۱:۱۰)

• د تورو زلفو تبغ:

په پورتنی ټول ترنگ کې (د) ټولویيکی (تورې زلفې) ټولنومی او (تبغ) ټولنوم دی. بلخوا د (تورې زلفې) ستاینوم ترنگ کې (تورې) ستاینوم او (زلفې) ستایلی دی. همدارنگه یو تشبیهی ترنگ هم دی (تورې زلفې) مشبه (تبغ) مشبه به او ګډ صفت یې (جوړښت) دی.

چې په تبغ د تورو زلفو ومرم بنایي
که مې بوی د مینکو درومي له تربته



(۱۹۳:۱۰)

• د خط غبار:

په پورتنی ټول ترنگ کې (د) ټولویيکی (خط) ټولنومی او (غبار) ټولنوم دی. بلخوا، یو اسستعاری ترنگ هم دی (خط) قرینه (غبار) مستعارمنه (ویښته، توروالی او اغېز) یې مستعارله دی.

د مراد حسن ځنې ځي پا په رکاب شه
چې یې پاڅېده د خط غبار له مخه
(۲۰۱:۱۰)

• د صبر غر:

په پورتنی ټول ترنگ کې (د) ټولویيکی (صبر) ټولنومی او (غر) ټولنوم دی. همدارنگه یو تشبیهی ترنگ هم دی (صبر) مشبه (غر) مشبه به او گډ صفت یې (لویوالی) دی.

په یوه نظر مې غر کاندې د صبر
هسې ویلې لکه موم د نار له مخه
(۲۰۱:۱۰)

• د عشق بنهر:

په پورتنی ټول ترنگ کې (د) ټولویيکی (عشق) ټولنومی او (بنهر) ټولنوم دی.

که مې مېشت په زړه کې بنهر د عشق نه وي
همېشه مې له خولې څیږي شور په څه
(۲۰۴:۱۰)

• د مژگانو کاره غشي:

په پورتنی ټول ترنگ کې (د) ټولویيکی (مژگان) ټولنومی او (کاره غشي) ټولنوم دی. بلخوا (کاره غشي) ستاینوم ترنگ کې (کاره) ستاینوم او (غشي) ستایلی دی. همدارنگه یو تشبیهی ترنگ هم دی (مژگان) مشبه



(کاره غشي) مشبه به او گله صفت يې (جوړښت او اغېز) دی.
 چې په گورت کا کاره غشي د مڼگانو
 که يې کج گوزاروي لگي سيده
 (۲۰۸:۱۰)

• د عقل ستن:

په پورتنی ټول ترنگ کې (د) ټولوييکی (عقل) ټولنومی او (ستن) ټولنوم
 دی.

اوس په خپري گربوان مينه کړم په بنکليو
 چې د عقل ستن مې ووت له کنده
 (۲۱۰:۱۰)

• د عشق تبه:

په پورتنی ټول ترنگ کې (د) ټولوييکی (عشق) ټولنومی او (تبه) ټولنوم
 دی.

چې پوښتنه مې د حال نه کړې دلبره
 لامې تبه د عشق نه گنې شپېره
 (۲۱۳:۱۰)

• د خاطر کشور:

په پورتنی ټول ترنگ کې (د) ټولوييکی (خاطر) ټولنومی او (کشور) ټولنوم
 دی.

هر ساعت پکې ناحق خونونه کيږي
 د خاطر کشور مې ډک شه له فتوره
 (۲۱۴:۱۰)

• د زړه کپه:

په پورتنی ټول ترنگ کې (د) ټولوييکی (زړه) ټولنومی او (کپه) ټولنوم دی.
 همدارنگه يو استعاري ترنگ هم دی (زړه) قرينه (کپه) مستعارمنه او
 (مينه، باور) مستعارله دی.



که نبیې راته هزار لورې ژورې
د زړه کلې به له تا، نه کړم ستنې زه
(۲۲۰:۱۰)

• د فکر شخوند:

په پورتنی ټول ترنگ کې (د) ټولوییکې (فکر) ټولنومی او (شخوند)
ټولنوم دی. بلخوا، یو استعاري ترنگ هم دی (فکر) قرینه (شخوند)
مستعارمنه او (پلټنه، لټونه) مستعارله دی.

خو دې بڼه د فکر شخوند زده کړې نه دی
چپ شه مه کوه خبره لواره لواره
(۲۲۱:۱۰)

• د شونډو کوثر:

دا ترنگ ټولې دی (د) ټولوییکې (شونډې) ټولنومی او (کوثر) ټولنوم دی.
بلخوا، یو استعاري ترنگ هم دی (شونډې) قرینه (کوثر) مستعارمنه او
(خواره، لذت) مستعارله او (خوږوالی) یې جامع وجه ده.

چې کوثر مې ستا د شونډو نصیب نه شي
خدای مې هېڅکله دا هسې شهید مه کړه
(۲۲۱:۱۰)

• د عشق نجار:

په پورتنی ټول ترنگ کې (د) ټولوییکې (عشق) ټولنومی او (نجار) ټولنوم
دی. همدارنگه یو تشبیهي ترنگ هم دی (عشق) مشبه (نجار) مشبه به او
گله صفت یې (خوړول، رنځول) دی.

چې د عشق نجار اړه کړم سر ترپایه
تن مې پروت تختې تختې شه دره دره
(۲۲۲:۱۰)

• د زړه دره:

په پورتنی ټول ترنگ کې (د) ټولوییکې (زړه) ټولنومی او (دره) ټولنوم دی.



بڻه چڙي بڻله مڙي په غم شوه د زړه ډره
 گوندي شي پکي لمن د وصل اړه
 (۲۲۳:۱۰)

• د هجر غر:

په پورتنی ټول ترنگ کې (د) ټولوييکي (هجر) ټولنومي او (غر) ټولنوم
 دی. بلخوا، يو تشبيهي ترنگ هم دی (هجر) مشبه (غر) مشبه به او گډ
 صفت يې (دروندوالی) دی.

سپک سپک غر د يار د هجر هسي دروند دی
 لکه ايښی په سينه وي غر د پاسه
 (۲۲۴:۱۰)

• مغرور حسن:

په پورتنی ستاينوم ترنگ کې (مغرور) ستاينوم او (حسن) ستايلي دی.
 په يو هسي مغرور حسن مبتلا شوم
 چې لري ترنمر سپورمي نظر د پاسه
 (۲۲۵:۱۰)

• د غم اور:

په پورتنی ټول ترنگ کې (د) ټولوييکي (غم) ټولنومي او (اور) ټولنوم دی.
 همدارنگه يو تشبيهي ترنگ هم دی (غم) مشبه (اور) مشبه به او گډ
 صفت يې (تاو، سوز) دی.

خوک و کومي خواته وتښتي ځان خلاص کا
 په تمامي دنيا پورې د غم اور شه
 (۲۲۵:۱۰)

• د بلا په لکي سپر بدل:

دا ترنگ يوه گرڼه او مانا يې (پر کړاو کې کېوتل، تر گواښ لاندې راتلل)
 ده.

څه حاکم څه رعيت څه غير وزير



جهان وارہ د بلا پہ لکی سپور شه

(۲۶:۱۰)

• د حکم جام:

په پورتنی تول ترنگ کې (د) تولویکی (حکم) تولنومی او (جام) تولنوم دی. بلخوا، یو استعاری ترنگ هم دی (حکم) قرینه (جام) مستعارمنه او (واگې، واك) مستعارله دی.

شه به شور نه وي د هند په میخانه کې

چې اورنگ څخه د حکم جام نسکور شه

(۲۲۶:۱۰)

• د وصل بنهر:

په پورتنی تول ترنگ کې (د) تولویکی (وصل) تولنومی او (بنهر) تولنوم دی. د (هجران فوج) په ترنگ کې (د) تولویکی (هجران) تولنومی او (فوج) تولنوم دی. همدارنگه یو تشبیهی ترنگ هم دی (هجران) مشبه (فوج) مشبه به او گډ صفت یې (ځواک او زور) دی.

تار په تار یې کړ زما د وصل بنهر

د هجران فوج له کومه لوري سور شه

(۲۲۸:۱۰)

• د طمعې زنجیر:

په پورتنی تول ترنگ کې (د) تولویکی (طمعې) تولنومی او (زنجیر) تولنوم دی. همدارنگه یو تشبیهی ترنگ هم دی (طمعه) مشبه (زنجیر) مشبه به او گډ صفت یې (جوړښت) دی.

نور قیدونه وارہ سهل دي حمیده !

خو په غاړه دې د طمعې زنجیر مه شه

(۲۳۱:۱۰)

• پرېشانه زلفې:

په پورتنی ستاینوم ترنگ دی (پرېشانه) ستاینوم او (زلفې) ستایلی دی. د



(زړه جمع کېدل یا زړه راټولېدل) ترنگ گړنه او مانا يې (بې غمه کېدل، له اندېښنو خلاصېدل) ده.

هېڅ مې زړه پرېشانو زلفو جمع نه کا
دغه دين په هندو بار کې نه وو نه شه
(۲۳۱:۱۰)

• د گومان لينده:

دا ترنگ تولي دی (د) تولوييکي (گومان) تولنومي او (لينده) تولنوم دی.
د (باور غشی) په شعري ټول ترنگ کې (د) تولوييکي (باور) تولنومي او
(غشی) تولنوم دی.

که هر خو کړي د گومان لينده بر کنبه
د باور غشی به لك نه کړي له نښه
(۲۳۴:۱۰)

• د مرگ مزی:

په پورتنی ټول ترنگ کې (د) تولوييکي (مرگ) تولنومي او (مزی) تولنوم
دی.

چې هر خو د مرگ مزی ورته ښووه شي
څه به نه شي د حميد غزاله خوبه
(۲۳۴:۱۰)

• تنکی خوله:

په پورتنی ستاینوم ترنگ کې (تنکی) ستاینوم او (خوله) ستایلی دی. د
(زړه تنگېدل) ترنگ گړنه او مانا يې (خپه کېدل، پرېشانه کېدل) ده.

چې يې ستا د تنکی خولي تصور واخېست
په دا فکر کې غونچه شوه په زړه تنگه
(۲۴۰:۱۰)

• د عشق بې دمه مار:

په پورتنی ټول ترنگ کې (د) تولوييکي (عشق) تولنومي او (بې دمه مار)



تولنوم دی. بلخوا (بی دمه مار) ستاینوم ترنگ دی چې (بی دمه) ستاینوم او (مار) ستایلی دی. همدارنگه یو تشبیهی ترنگ هم دی (عشق) مشبه (بی دمه مار) مشبه به او گډ صفت یې (نا درملنه او لاعلاجی) ده.

چې چیچلی دې د عشق بی دمه مار یم
خود به دم راخخه وکاري تر دمه
(۲۴۷:۱۰)

• د مخ گل:

دا ترنگ تولی دی (د) تولویکی (مخ) تولنومی او (گل) تولنوم دی. همدارنگه یو تشبیهی ترنگ هم دی (مخ) مشبه (گل) مشبه به او گډ صفت یې (بنکلا) ده. د (زړه شگوفه) په تول ترنگ کې (د) تولویکی (زړه) تولنومی او (شگوفه) تولنوم دی. همدارنگه داهم یو تشبیهی ترنگ دی (زړه) مشبه (شگوفه) مشبه به او گډ صفت یې (جوړښت) دی.
چې یې گل د ستا د مخ په گربوان کښېښو
شگوفه د زړه په وینو کې غرقاب شوه
(۲۵۷:۱۰)

• د کامل عشق زلزله:

په پورتنی تول ترنگ کې (د) تولویکی (کامل عشق) تولنومی او (زلزله) تولنوم دی. د کامل عشق په ستاینوم ترنگ کې (کامل) ستاینوم او (عشق) ستایلی دی.

زلزله د کامل عشق راباندې نه وه
چې د تن مانی مې زېر و زېر نه شوه
(۲۰۹:۱۰)

• د قیامت سېلاب:

دا ترنگ تولی دی (د) تولویکی (قیامت) تولنومی او (سېلاب) تولنوم



دی. همدارنگه یو تشبیهی ترنگ هم دی (قیامت) مشبه (سپلاب) مشبه به او گډه صفت یې (ویجاړول) دی.

خدای دې زر که د قیامت په سپلاب وړانې
داله گنده د نفاق ډکې بستی
(۲۶۴:۱۰)

• منگری، زلفی:

دا ترنگ ستاینومیز دی (منگری) ستاینوم او (زلفی) ستایلی دی.

د آشنا د منگرو زلفو په خیال کې
موی په موی راباندې زهر د منگور ځي
(۲۶۴:۱۰)

• وچې سترگې:

په پورتنی ستاینوم ترنگ کې (وچې) ستاینوم او (سترگې) ستایلی دی.

چې د وچو سترگو شرم مې پرې پټ شي
راپرې ایبسی د ستا غم هومره نونه دی
(۲۶۹:۱۰)

• د پرهېز مزی:

په پورتنی تول ترنگ کې (د) تولویبکی (پرهېز) تولنومی او (مزی) تولنوم دی. بلخوا، یو استعاری ترنگ هم دی (پرهېز) قرینه (مزی) مستعارمنه او (خواک، قوت، سختوالی) مستعارله دی.

چې په خپل دم و افسون رایشی بنکلي
د پرهېز په مزرو واچوي وري
(۲۷۳:۱۰)

• زري فکر:

پورتنی شعري ترنگ ستاینومیز دی (زري) ستاینوم او (فکر) ستایلی دی.

څه عجب ساده رنگین وایې حمیده!
دا زري فکر دې مه شه نظري
(۲۷۴:۱۰)



• د شگو پری:

دا ترنگ تولي دی (د) تولوييکی (شگو) تولنومی او (پری) تولنوم دی. همدارنگه (د شگو پری غرل) گرڼه او مانا يې (هېڅ ، بې مانا، بې گټې او ناشونی کار کول) ده. د (لېچي غرل) ترنگ هم گرڼه او مانا يې (اراده، هوډ ، چمتو کېدل) ده.

چې له تا زهد و پرهېز ته لېچې غري
هغه غري په مانا د شگو پري
(۲۷۵:۱۰)

• د غمونو غوتې:

پورته ترنگ تولي دی (د) تولوييکی (غمونه) تولنومی او (غوتې) تولنوم دی. همدارنگه يو تشبیهي ترنگ هم دی (غمونه) مشبه (غوتې) مشبه به او گډه صفت يې (جوړښت) دی. د (د زړه غوتې سپرل) ترنگ گرڼه او مانا يې (د زړه رازونه / خبرې ښکاره کول). همداسې (شونډې سپرل) هم گرڼه او مانا يې (خندېدل) ده.

په خندا کې څخو شونډې راوسپره
که مې غوتې د غمونو له زړه سپرې
(۲۸۱:۱۰)

• د عشق مزی:

په پورتنی ټول ترنگ کې (د) تولوييکی (عشق) تولنومی او (مزی) تولنوم دی. همدارنگه يو تشبیهي ترنگ هم دی (عشق) مشبه (مزی) مشبه به او گډه صفت يې (زور و ځواک) دی. د (خپرې خټل) ترنگ گرڼه او مانا يې (چاته گواښېدل، څوک ننگول) ده.

عاقبت د عشق مزی راباندې ترې کا
چې خټلې يې مدام راته خپرې
(۲۸۱:۱۰)

• د تورو زلفو پری:



په پورتنی تول ترنگ کې (د) تولویبکی (تورې زلفې) تولنومی او (پری) تولنوم دی. د (تورو زلفو) ترنگ ستاینومیز دی (تورې) ستاینوم او (زلفې) ستایلی دی. همدارنگه یو تشبیهی ترنگ هم دی (تورې زلفې) مشبه (پری) مشبه به او گډ صفت یې (جوړښت) دی.

بیا به څوک ته په زندی او پزان وژني
چې دې څوړند کړه د تورو زلفو پری

(۲۸۳:۱۰)

• د آهونو لوگی:

په پورتنی تول ترنگ کې (د) تولویبکی (آهونو) تولنومی او (لوگی) تولنوم دی. همدارنگه یو تشبیهی ترنگ هم دی (آهونه) مشبه (لوگی) مشبه به او گډ صفت یې (جوړښت) دي.

بیا له کومه رخه اور په حمید بل شه
چې له خولې یې د آهونو لوگی کېږي

(۲۸۶:۱۰)

• غوني زیرېدل:

دا ترنگ یوه گڼه او مانا یې (وېرېدل، وارخطا، بوړنېدل) ده.
چې حمید د یار له غم کا سوې کرېږه
د پېریانو غوني زیرې د پوان په دوک شي

(۲۸۹:۱۰)

• د خط شپه:

په پورتنی تول ترنگ کې (د) تولویبکی (خط) تولنومی او (شپه) تولنوم دی. همدارنگه یو تشبیهی ترنگ هم دی (خط) مشبه (شپه) مشبه به او گډ صفت یې (رنگ، توروالی) دی.

هسې شپه د یار د خط راباندې راغله
چې هرگز به تر قیامته سحر نه شي

(۲۹۱:۱۰)



• د هجر تشنک:

په پورتنی ټول ترنگ کې (د) ټولوییکې (هجر) ټولنومی او (تشنک) ټولنوم دی. د (وصال کوثر) په ټول ترنگ کې (د) ټولوییکې (وصال) ټولنومی او (کوثر) ټولنوم دی. بلخوا یو استعاری ترنگ هم دی (وصال) قرینه (کوثر) مستعارمنه (خواره) مستعارله او (خوروالی) وجه جامع ده.

چې وهلی وي تشنک د یار د هجر

تسلي يې د وصال په کوثر نه شي

(۲۱۹:۱۰)

• د زړه مجلس:

په پورتنی ټول ترنگ کې (د) ټولوییکې (زړه) ټولنومی او (مجلس) ټولنوم دی. د (زړه مجلس تود بدل) ترنگ گړنه او مانا يې (خوښېدل) ده.

خو اغاز پکې د مینې سرود نه شي

په نور څه به دا مجلس د زړه تود نه شي

(۲۹۲:۱۰)

• د عاشقی تور دېو:

دا ترنگ ټولې دی (د) ټولوییکې (عاشقی) ټولنومی او (تور دېو) ټولنوم دی. د (تور دېو) ترنگ ستاینومیز دی (تور) ستاینوم او (دېو) ستایلی دی. همدارنگه یو تشبیهی ترنگ هم دی (عاشقی) مشبه (تور دېو) مشبه به او گډ صفت يې (وحشتناک او ناوړه جوړښت) دی.

چې يې ووهي تور دېو د عاشقی

هېڅ محنت يې د جهان په افسون نه شي

(۲۹۲:۱۰)

• خوږې شونډې:

په پورتنی ستاینوم ترنگ کې (خوږې) ستاینوم او (شونډې) ستایلی دی. د (تریخ صبر) ستاینوم ترنگ کې (تریخ) ستاینوم او (صبر) ستایلی دی.

چې تر خولې يې شي خواره د خوږو شونډو



هغه زړه به ترخه صبر ته ستون نه شي
(۲۹۳:۱۰)

• نامحرم ساقی:

په پورتنی ستاینوم ترنگ کې (نامحرم) ستاینوم او (ساقی) ستایلی دی. د
(خان وینې خېل) ترنگ گړنه او مانا یې (کړاو او درد زغمل) ده.

چې پرده شي نامحرم ساقی ته سپرده
د شرابو په خای وینې د خان خېلي
(۲۹۴:۱۰)

• د وصال خواږه:

په پورتنی تول ترنگ کې (د) تولویيکی (وصال) تولنومی او (خواږه) تولنوم
دی. همدارنگه یو تشبیهی ترنگ هم دی (وصال) مشبه (خواږه) مشبه به
او گډ صفت یې (کیفیت، جوړښت) دی.

د وصال خواږه مې زهر شو کهېږم
پکې غم د جدایي زر زر راغی
(۲۹۵:۱۰)

• د هجر آسیا:

دا ترنگ تولی دی (د) تولویيکی (هجر) تولنومی او (آسیا) تولنوم دی.
بلخوا، یو تشبیهی ترنگ هم دی (هجر) مشبه (آسیا) مشبه به او گډ
صفت یې (خور، رنخ او ټکېدل) دی.

خه بلا سخته دانه یم نه پوهېږم
چې کسیا نه شوم د هجر په آسیا کې
(۲۹۶:۱۰)

• د مخ خراغ:

دا ترنگ تولی دی (د) تولویيکی (مخ) تولنومی او (خراغ) تولنوم دی.
همدارنگه یو تشبیهی ترنگ هم دی (مخ) مشبه (خراغ) مشبه به او گډ
صفت یې (بنکلا او وړانگې خپرول) دی.



چې خراغ د يار د مخ راته بل نه وي
زه په گور کې گنم خپسر په دا کور کې
(۲۹۹:۱۰)

• شين زړه:

دا ترنگ ستاينوميز دی (شين) ستاينوم او (زړه) ستايلي دی. بلخوا د (زړه) شين کېدل) بيا گړنه او مانا يې (له کړاو ستړېدل، خورېدل، کړېدل او رنځېدل) ده.

دا زما له غمه شين زړه پکې خيال د يار د شونډو
هسې رنگ زب و زينت کا لکه می په شنه پياله کې
(۳۰۱:۱۰)

• شهلا سترگي:

په دې ستاينوم ترنگ کې (شهلا) ستاينوم او (سترگي) ستايلي دی.
هسې رنگ سحر و جادو کا په نظر د شهلا سترگو
نه يې سيال په هند کې شته دی نه ثاني په بنگاله کې
(۳۰۱:۱۰)

• گلگون مخ:

دا ترنگ تشبېهي دی (گل) مشبه به (گون) د تشبېه توری (مخ) مشبه او
گډ صفت يې (بنکلا او جوړښت) دی.
خال و خط په گلگون مخ کې د دلبرو دا مثال کا
لکه پروت وي غځېدلی خرغه پوش په دو شاله کې
(۳۰۲:۱۰)

• خونړی سترگي:

پورتنی ترنگ ستاينوميز دی (خونړی) ستاينوم او (سترگي) ستايلي دی.
چې د ستا له خونړو سترگو آشنا شي
تل به وير وي د هغو په خپلخاني
(۳۰۶:۱۰)

• د زلفو شب قدر:



په پورتنی تول ترنگ کې (د) تولویبکی (زلفې) تولنومی او (شب قدر) تولنوم دی. بلخوا تشبیهی ترنگ هم دی (زلفې) مشبه (شب قدر) مشبه به او گډ صفت یې (بنکلا، خوشبویی او رنگ) دی.

چې روزي يې شه شب قدر ستا د زلفو
کوم شبگير و، روزي شوی د شاني
(۳۰۶:۱۰)

• د اوبنو دُر گوهر:

په پورتنی تول ترنگ کې (د) تولویبکی (اوبنو) تولنومی او (دُر گوهر) تولنوم دی. بلخوا تشبیهی ترنگ هم دی (اوبنې) مشبه (دُر او گوهر) مشبه به او گډ صفت یې (جوړبنت او ارزبنت) دی.

له لمنو دُر گوهر د اوبنو بویه
تیارې د یار د خیال د مهمانی
(۳۰۷:۱۰)

• یاقوتې شونډې:

پورتنی ترنگ ستاینومیز دی (یاقوتې) ستاینوم او (شونډې) ستایلی دی.

تویول به ورته چا گوهر د اوبنو
که موندی یاقوتې شونډې شوی ارزانی
(۳۰۸:۱۰)

• د سترگو تبغ:

په پورتنی تول ترنگ کې (د) تولویبکی (سترگې) تولنومی او (تبغ) تولنوم دی. بلخوا یو استعاری ترنگ هم دی (سترگې) قرینه (تبغ) مستعارمنه (نظر) مستعارله او وجه جامع یې (یورنگ تگ یا حرکت) دی. د (سترگو تبغ تېزول) ترنگ گډنه او مانا یې (خان بنکلی کول / سینگارل، پسرول)

۵۵

د رنجو په بات دې تبغ د سترگو تېز کړ
بیا به توی کړې نه پوهیږم د چا وینې



(۳۱۰:۱۰)

• د شبنم او بڼې:

دا ترنگ تولى دى (د) تولوييكي (شبنم) تولنومي او (اوبڼې) تولنوم دى. بلخوا يو استعارى ترنگ هم دى (شبنم) قرينه (اوبڼې) مستعارمنه (خاشكي) مستعارله او وجهه جامع يې (جوړښت) دى. د (وينې ژړل) ترنگ گرڼه او مانا يې (درد گالل / زغمل) ده.

د دې دوو ورځو شپو په آشنايۍ كې

د شبنم په اوبنو ژاړي لاله وينې

(۳۱۱:۱۰)

• مشكين خال:

په پورتنې ستاينوم ترنگ كې (مشكين) ستاينوم او (خال) ستايلي دى.

مشكين خال دې په سرو شونډو هسې زېب كا

لكه مست په ميخانه كې ملنگ كښېني

(۳۱۱:۱۰)

• د عشق بلا:

دا ترنگ تولى دى (د) تولوييكي (عشق) تولنومي او (بلا) تولنوم دى. بلخوا تشبېهي ترنگ هم دى (عشق) مشبه (بلا) مشبه به او گډ صفت يې (مصيبت او ناورين) دى.

هسې زه د عشق بلا په خيږ گڼمه

لكه څوك په خوله كې خوښ د پلنگ كښېني

(۳۱۲:۱۰)

• د مخ اور:

دا ترنگ تولى دى (د) تولوييكي (مخ) تولنومي او (اور) تولنوم دى. بلخوا تشبېهي ترنگ هم دى (مخ) مشبه (اور) مشبه به او گډ صفت يې (ورانگې) دى.

كه دې خط په خاكستر څپلي نه وي



د مخ اور به دې تر اوسه و ملك سوي
(۳۱۵:۱۰)

• مه جبين:

پورتني ترنگ تشبیهي دی (مه) مشبه به (جبین) مشبه او گلد صفت يي
(بنکلا او جوړښت) دی.

د ډيوې د بلولو حاجت نشته
په هغه کور کې چې ناست مه جبين ته يي
(۳۱۹:۱۰)

• د زړه غوټه:

په پورتني تول ترنگ کې (د) تولوييکي (زړه) تولنومي او (غوټه) تولنوم دی.
بلخوا يو استعاري ترنگ هم دی (زړه) قرينه (غوټه) مستعارمنه (خبره)
مستعارله دی. د (د زړه غوټه پرائتل) ترنگ گړنه او مانا يي (راز
برسپړول ، د زړه خبره ويل) ده.

دم و خود به وي ولاړ د غم له گوټه
پرائتي به چاته نه شي د زړه غوټه
(۳۲۳:۱۰)

• مخ په تبي- تور:

دا ترنگ يوه گړنه او مانا يي (شرمېدل، گرمېدل) ده. د (په خره سورول)
ترنگ هم يوه گړنه او مانا يي (شرمېدل ، گرمېدل) ده.
چې مې يار په سفر تللي زه په کور يم
گويا مخ په تبي- تور او په خره سور يم
(۳۲۶:۱۰)

• د هجران بلا:

په پورتني تول ترنگ کې (د) تولوييکي (هجران) تولنومي او (بلا) تولنوم
دی. بلخوا يو تشبیهي ترنگ هم دی (هجران) مشبه (بلا) مشبه به او گلد
صفت يي (مصیبت او رنج) دي.



رښه راوړلې آشنا په سفر تللی
ډېر مې وکړ د هجران په بلا صبر
(۳۲۷:۱۰)

• د هجران ناسور:

په پورتنی ټول ترنگ کې (د) ټولویيکی (هجران) ټولنومی او (ناسور)
ټولنوم دی. بلخوا یو استعاري ترنگ هم دی (هجران) قرینه (ناسور)
مستعارمنه (کړاو و رنځ) مستعارله دی. د (سترگې وا کول) ترنگ گڼه
او مانا یې (غرول، څېرېدل) ده.

د آشنا په بنکلي مخ مې سترگې وا کړې
په ناسور مې د هجران، پورې دوا کړې
(۳۳۰:۱۰)

• د حسن توره:

په پورتنی ټول ترنگ کې (د) ټولویيکی (حسن) ټولنومی او (توره) ټولنوم
دی. تشبیهي ترنگ هم دی (حسن) مشبه (توره) مشبه به او گډ صفت یې
(اغېز) دي.

لسم کال هسې اوبه ورکړې مشهورې
چې یې وواکه چورنگ د حسن توري
(۳۴۴:۱۰)

• د مخ شمع:

په پورتنی ټول ترنگ کې (د) ټولویيکی (مخ) ټولنومی او (شمع) ټولنوم
دی. تشبیهي ترنگ هم دی (مخ) مشبه (شمع) مشبه به او گډ صفت یې
(بنکلا او وړانگې) دی.

چې یې بله د مخ شمع روانه شي
هغه دم ورباندې جمع پروانه شي
(۳۵۱:۱۰)



• خام خُمار:

پورتنی ترنگ ستاینومیز دی (خام) ستاینوم او (خُمار) ستایلی دی.

خام خُمار یې د تقوی له سره کوز شو

شور و شر چې یې کاوه پوه په رموز شو

(۳۵۸:۱۰)

• د غرور آس:

په پورتنی تول ترنگ کې (د) تولویکی (غرور) تولنومی او (آس) تولنوم

دی. بلخوا تشبیهی ترنگ هم دی (غرور) مشبه (آس) مشبه به او گډ

صفت یې (خېز وهل، هوایی تگ) دی.

هی توبه د احتساب له وچو پوچو

د غرور آس مې واهه په کوچو پوچو

(۳۵۹:۱۰)

• د قهر سرې لمبې:

دا ترنگ تولی دی (د) تولویکی (قهر) تولنومی او (سرې لمبې) تولنوم

دی. د (سرې لمبې) ترنگ ستاینومیز دی (سرې) ستاینوم او (لمبې)

ستایلی دی. بلخوا، تشبیهی ترنگ هم دی (قهر) مشبه (سرې لمبې)

مشبه به او گډ صفت یې (گرمبنت، تودوالی) دی. د (تورو سترگو سره

کول) ترنگ گډنه او مانا یې (غوسه بنکاره کول / بنوول) ده.

که یو ځل درباندي تورې سترگې سرې که

سرې لمبې به دې د قهر مړې ایرې که

(۳۶۲:۱۰)

• د قهر زهر:

دا ترنگ تولی دی (د) تولویکی (قهر) تولنومی او (زهر) تولنوم دی.

بلخوا یو تشبیهی ترنگ هم دی (قهر) مشبه (زهر) مشبه به او گډ صفت

یې (بدي، تريخوالی) دی. د (پرزهر زهر او بنستل) ترنگ هم گډنه او مانا



یې (د پره غوسه) ۵۵.

چې یې واوښته په زړه د قهر زهر
په دا شور یې کړ خبر حاکم د ښهر
(۳۶۳:۱۰)

• د زړه زخم:

دا ترنگ تولى دى (د) تولوييکى (زړه) تولنومى او (زخم) تولنوم دى.

د زړه زخم یې تر خولې سرایت وکړ
د سکوت پېه یې دا کفایت وکړ
(۳۶۹:۱۰)

• د سپورمى شمع:

دا ترنگ تولى دى (د) تولوييکى (سپورمى) تولنومى او (شمع) تولنوم
دى. بلخوا يو تشبیهي ترنگ هم دى (سپورمى) مشبه به (شمع) مشبه او
گله صفت یې (رڼا او روښنایي) ده.

بله شپه چې ځای په ځای د سپورمى شمعي
بلي کړې وې و ځان ته هرې جمعې
(۳۷۲:۱۰)

• د حسن نور:

دا ترنگ تولى دى (د) تولوييکى (حسن) تولنومى او (نور) تولنوم دى.

هسې شان یې جلوه گر د حسن نور شو
چې ښکاره په قصر بام طیور د طور شو
(۳۷۴:۱۰)

• د زړه پروانه:

په پورتنی تول ترنگ کې (د) تولوييکى (زړه) تولنومى او (پروانه) تولنوم
دى. بلخوا يو استعاري ترنگ هم دى (زړه) قرينه (پروانه) مستعارمنه
(حرکت) مستعارله دى.



پروانه مې شو د زړه د پر نه پاتې
ستا د مخ په ډيوه سوې کانې ماتې
(۳۷۵:۱۰)

• د محبت لمبه:

دا ترنگ تولى دى (د) تولوييكي (محبت) تولنومي او (لمبه) تولنوم دى. تشبیهې ترنگ هم دى (محبت) مشبه (لمبه) مشبه به او گډ صفت يې (رنخول، سوخول) دى.

په لمبه د محبت موټې ايرې
کپوتلې د غمونو په گيرې
(۳۷۸:۱۰)

• د کړو وروخو لينده:

دا ترنگ تولى دى (د) تولوييكي (کړې وروخې) تولنومي او (لينده) تولنوم دى. د (کړې وروخې) ترنگ ستاينوميز دى (کړې) ستاينوم او (وروخې) ستايلی دى. بلخوا يو تشبیهې ترنگ هم دى (کړې وروخې) مشبه (لينده) مشبه به او گډ صفت يې (کوروالی او جوړښت) دى.

د کړو وروخو لينده په لاس بر کنبه
کاره غشي د مژگانو سم په ننبه
(۳۸۰:۱۰)

• سنگين زړه:

په پورتنی ستاينوم ترنگ کې (سنگين) ستاينوم او (زړه) ستايلی دى.

په هنر د پاکوبی چې اغاز گيت کړ
سنگين زړه لکه دانه کور و چیت کړ
(۳۸۳:۱۰)

• د عقل لښکر:

دا ترنگ تولى دى (د) تولوييكي (عقل) تولنومي او (لښکر) تولنوم دى. بلخوا يو استعارې ترنگ هم دى (عقل) قرينه (لښکر) مستعارمنه (زور و



خواك) مستعارله دی.

یکه تاز حسن دې هسې په خېز کړې
چې لښکر مې یې د عقل په گړېز کړې
(۳۸۶:۱۰)

• د عقل پښې:

دا ترنگ تولي دی (د) تولوییکې (عقل) تولنومی او (پښې) تولنوم دی. د
(په زاری پښې نیول) ترنگ یوه گړنه او مانا یې (د پره زاري او عاجزي)
د.د

که هر خو مې په زاری د عقل پښې
نیوې، نه ودرېده لږ د ځان په بڼې
(۳۸۶:۱۰)

• د ادب شیشه:

دا ترنگ ستاینومیز دی (د) تولوییکې (ادب) تولنومی او (شیشه) تولنوم
دی.

دایره د تحمل شوه باندې تنگه
د ادب شیشه یې وویشته له سنگه
(۳۸۸:۱۰)

• تورې طالع:

په پورتنی ستاینوم ترنگ کې (تورې) ستاینوم او (طالع) ستایلی دی.
بلخوا، استعاري ترنگ هم دی (طالع) قرینه (تور) مستعارمنه (بد او
ناوړه) مستعارله دی.

د عاشق تورې طالع، څه خو وېرېښه
گوندې وکه باندې یار د مهر پېښه
(۳۹۴:۱۰)

• د گلو خرمن:

په پورتنی تول ترنگ کې (د) تولوییکې (گلو) تولنومی او (خرمن) تولنوم



دی.

په پالنگ لکه د گلو خرمن پرپووت
که لوگری په چمن د گلو پرپووت
(۳۹۴:۱۰)

• د مخ لمبه:

دا ترنگ تولي دی (د) تولوييکی (مخ) تولنومی او (لمبه) تولنوم دی.
بلخوا، استعاري ترنگ هم دی (مخ) قرينه (لمبه) مستعارمنه (د بنکلا او
بنايست وړانگې) مستعارله دی.

سرومال زما د مخ په لمبه بس
لکه خس هسي سپخي په هر نفس
(۳۹۷:۱۰)

• د زړه لال:

دا ترنگ تولي دی (د) تولوييکی (زړه) تولنومی او (لال) تولنوم دی.
بلخوا، يو تشبيهي ترنگ هم دی (زړه) مشبه (لال) مشبه به او گډ وصف
يې (سوروالی او جوړښت) دی.

د زړه لال د عشق ساز په ترحم کې
خوله په مهر عذر خواه په تبسم کې
(۳۹۸:۱۰)

• لاس په غوړ :

دا ترنگ يوه گړنه او مانا يې (بېزار، توبه ايستونکی) ده.
د اغيارو له مجلسه لاس په غوړ
شماره خان د يار د مينې په در وړ
(۳۹۸:۱۰)



• د مهر دم:

په پورتنی ټول ترنگ کې (د) ټولویيکی (مهر) ټولنومی او (دم) ټولنوم دی.

چې یې دم ورباندې ډېر د مهر پو کړ

بې رحمۍ شلولی زخم یې رفو کړ

(۳۹۸:۱۰)

• د سترگو اوبه:

دا ترنگ ټولي دی (د) ټولویيکی (زړه) ټولنومی او (لال) ټولنوم دی.

بلخوا، یو استعاري ترنگ هم دی (سترگې) قرینه (اوبه) مستعارمنه او

مستعار (اوبنکې) مستعارله او وجه جامع یې (جوړښت) دی.

له خسته یې د یارانو کړم بیان څه

په اوبو د سترگو لاس وینځم عیان څه

(۴۰۰:۱۰)

• د امید لال:

دا ترنگ ټولي دی (د) ټولویيکی (امید) ټولنومی او (لال) ټولنوم دی.

چې همای باندې د بخت سایه گستر شو

د امید لال یې روشن په خاکستر شو

(۴۰۲:۱۰)

• د عقل چمبه:

دا ترنگ ټولي دی (د) ټولویيکی (عقل) ټولنومی او (چمبه) ټولنوم دی.

بلخوا، یو استعاري ترنگ هم دی (عقل) قرینه (چمبه) مستعارمنه (واک

او ځواک) مستعارله دی.

مینه نه اوسي د عقل په چمبه کې

پټ ساته نه شي بڅری په پومبه کې

(۴۱۰:۱۰)

• میگون حسن:

پورتنی ترنگ تشبیهی دی (می) مشبه به (گون) د تشبیه توری او (حسن)



مشبهه دى. همدارنگه (ميگون) ستاينوم او (حسن) ستايلي دى، په دې توگه پورتنى ترنگ ستاينوميز هم دى. د (آتشي شونډې) ستاينوم ترنگ كې (آتشي) ستاينوم او (شونډې) ستايلي دى.

چې په مينه د ميگون حسن خراب شو
په آتش د آتشي شونډو كباب شو
(۴۱۲:۱۰)

• د وروځو محراب:

دا ترنگ تولى دى (د) تولوييكي (وروځو) تولنومي او (محراب) تولنوم دى. بلخوا، يو تشبهيي ترنگ هم دى (وروځې) مشبهه (محراب) مشبهه به او گډ صفت يې (جوړښت) دى.

په قيام، كه په سجود، كه په ركوع دى
و محراب ته يې د وروځو په رجوع دى
(۴۱۳:۱۰)

• د جمال ډيوه:

دا ترنگ تولى دى (د) تولوييكي (جمال) تولنومي او (ډيوه) تولنوم دى.

په ډيوه يې د جمال په هر پرتو
پروانه په سرومال دى ورته دو
(۴۱۳:۱۰)

• د كينې، غصې لښكر:

دا ترنگ تولى دى (د) تولوييكي (كينې او غصه) تولنومي او (لښكر) تولنوم دى. بلخوا، يو استعاري ترنگ هم دى (كينه و غصه) قرينه (لښكر) مستعارمنه (زور و ځواك) مستعارله دى.

د كينې غصې لښكر په هجوم ټول شو
يك منت د نازنين په غولي غول شو
(۴۱۴:۱۰)

• گوته په غاښېدل:



دا ترنگ گرنه او مانا يې (هېنېدل، حيرانېدل) ده.
 د حسرت گوتې په غاښ كړې هندو گبر
 وې يې گورئ دا بې جرمه جور جبر
 (۴۱۴:۱۰)

• د سپينو او بنو سيند:

دا ترنگ تولى دى (د تولوييكي (سپيني او بنې) تولنومى او (سيند)
 تولنوم دى. د (سپيني او بنې) ستاينوم ترنگ كې (سپيني) ستاينوم او
 (اوبنې) ستايلي دى. د (غم غبار) تول ترنگ كې (د تولوييكي (غم)
 تولنومى او (غمبار) تولنوم دى.

ته يې سيند د سپينو او بنو په مخ باندي
 كړه يې زړه د غم غبار تر سپاهي لاندې
 (۴۱۶:۱۰)

• د فكر دروازه:

دا ترنگ تولى دى (د تولوييكي (فكر) تولنومى او (دروازه) تولنوم دى. د
 (فكر دروازه لري كول) ترنگ گرنه او مانا يې (پام كول، خيرېدل، غوږ
 نيول) ده.

واړه يو ځله آغازې كړې خبرې
 هر يوه كړه دروازه د فكر لري
 (۴۲۰:۱۰)

• د كرم اوبه:

دا ترنگ تولى دى (د تولوييكي (كرم) تولنومى او (اوبه) تولنوم دى.
 بلخوا، تشبيهي ترنگ هم دى (كرم) مشبه (اوبه) مشبه به او گله صفت
 يې (سرول، له غضب او اور سره ضدیت) دى. د (غضب اور) تول ترنگ
 كې (د تولوييكي (غضب) تولنومى او (اور) تولنوم دى. بلخوا، تشبيهي
 ترنگ هم دى (غضب) مشبه (اور) مشبه به او گله صفت يې (كړول،
 رنځول، له كرم، سوږوالي او اوبو سره ضدیت) دى.



د کرم په اوبو مړ د غضب اور کره
ببرته وچار وڅه سخ زما په کور کره
(۴۲۳:۱۰)

• گرمې اوبې:

پورتنی ترنگ ستاینومیز دی (گرمې) ستاینوم او (اوبې) ستایلی دی.
د یتیم د گرمو اوبنو په گداز پرو
د بپکس و بپچاره په سوز و ساز پرو
(۴۳۰:۱۰)

• د ناز پی:

په پورتنی تول ترنگ کې (د) تولویکی (ناز) تولنومی او (پی) تولنوم دی.
وې پی وایه ای د ناز په پیو لویه
بسم الله له بسم الله اغازی بویه
(۴۴۱:۱۰)

• د هجر تبغ:

په پورتنی تول ترنگ کې (د) تولویکی (هجر) تولنومی او (تبغ) تولنوم
دی. بلخوا، یو تشبیهی ترنگ هم دی (هجر) مشبه (تبغ) مشبه به او گډ
صفت یې (خورول و رنځول) دی.
که وایم مه څه ملالېږي، ملالېږم
که وایم څه په تبغ د هجر حلالېږم
(۱۰:۴۵۴)

• د هجران تاب:

دا ترنگ تولي دی (د) تولویکی (هجران) تولنومی او (تاب) تولنوم دی.
چې له تابه د هجران بې آب و تاب شو
له خپل زړه سره په دا سوال و جواب شو
(۴۶۴:۱۰)

• د زني سبب:

په دې تول ترنگ کې (د) تولویکی (زني) تولنومی او (سبب) تولنوم دی.



بلخوا، يو تشبیهي ترنگ هم دی (زنه) مشبه (سبب) مشبه به او گډ صفت
یې (بنکلا او جوړښت) دی.

• وار و پار خطا کېدل:

دا ترنگ گڼه او مانا یې (ډارېدل، بوږنېدل) ده.

بې آسیبه سبب د زني ور عطاء شو

په تش بوی سره یې وار و پار خطا شو

(۴۷۳:۱۰)

• د لبانو لال:

په پورتنی ټول ترنگ کې (د) ټولویيکی (لبان) ټولنومی او (لال) ټولنوم دی.

بلخوا، يو تشبیهي ترنگ هم دی (لبان) مشبه (لال) مشبه به او گډ صفت
یې (سوروالی) دی.

لایي لعل د لبانو درخشان وو

د غمزي تبغ یې تېره په هغه شان وو

(۴۷۸:۱۰)

• د سترگو خار:

دا ترنگ ټولي دی (د) ټولویيکی (سترگي) ټولنومی او (خار) ټولنوم دی.

همدارنگه يوه گڼه هم ده او مانا یې (خنډ، مانع، غماز او رقیب) ده.

چې شاهد د هر شاهد د سترگو خار

لکه گل په مخ نگار په زړه افکار

(۵۰۶:۱۰)

• د غوږو ډر:

دا ترنگ ټولي دی (د) ټولویيکی (غوږو) ټولنومی او (ډر) ټولنوم دی.

بېرته وچار اېسته ترکو ډر د غوږو

جوهریانو ته د دې ډرو په زوږو

(۵۳۹:۱۰)

• د اُمید کمند:



دا ترنگ تولى دى (د) تولوييکى (أميد) تولنومى او (کمند) تولنوم دى.
چې کمند مې ورته ايښى د امید دى
که مې ونيوه ستا فضل غوره صيد دى
(۵۵۸:۱۰)

• لاس اوږدول:

دا ترنگ گږنه او مانا يې (مرسته غوښتل، خير غوښتل) ده.
و هر څيز ته چې يې لاس اوږد د آرزو شه
په آرزو يې د شرف قبول پېرزو شه
(۵۷۳:۱۰)

• د امید بروسه غونچه:

دا ترنگ تولى دى (د) تولوييکى (أميد) تولنومى او (بروسه غونچه)
تولنوم دى. د (بروسه غونچه) ترنگ ستاينوميز دى (بروسه) ستاينوم او
(غونچه) ستايلي دى.

د نسيم په څېر پېره په باغ زما کړه
د امید بروسه غونچه مې په خدا کړه
(۵۷۷:۱۰)

• د هجر رنځ:

دا ترنگ تولى دى (د) تولوييکى (هجر) تولنومى او (رنځ) تولنوم دى.
بلخوا، يو تشبیهی ترنگ هم دى (هجر) مشبه (رنځ) مشبه به او گډ صفت
يې (ځورول او کړول) دى.

خاصيت د شفا نه دى ځنې تللى
پرې رغېږي رنځ د هجر پرېستلى
(۵۸۳:۱۰)

• د عشق ژامه:

دا ترنگ تولى دى (د) تولوييکى (عشق) تولنومى او (ژامه) تولنوم دى.



چې ژوولی د عشق ژامو په خوند نه وي
د هغه ژوي به هېچرې خوند نه وي
(۵۸۸:۱۰)

• د سخن دُر:

په پورتنی ټول ترنگ کې (د) ټولویيکی (سخن) ټولنومی او (دُر) ټولنوم دی. بلخوا، تشبیهی ترنگ هم دی (سخن) مشبه (دُر) مشبه به او گډ صفت یې (ارزښت) دی.

خو د زړه په وینو وللي مخ د سخن شي
سرخروبي هومره در د سخن شي
(۵۹۳:۱۰)

• د زړه د غوړو دُر:

دا ترنگ ټولي دی (د) ټولویيکی (زړه، غوړ) ټولنومی او (دُر) ټولنوم دی. چې په میاشت شي لکه میاشت یوه دهره ده د زړه د غوړو دُر هغه خبره
(۵۹۴:۱۰)

• د وروځو لینده:

دا ترنگ ټولي دی (د) ټولویيکی (وروځو) ټولنومی او (لینده) ټولنوم دی. بلخوا، یو تشبیهی ترنگ هم دی (وروځي) مشبه (لینده) مشبه به او گډ صفت یې (کوږوالی او جوړښت) دی.

چې به ده لینده د وروځو کره بر کښه
د حرم هوسو به ځان کره ورته نښه
(۶۰۶:۱۰)

• د غم غر:

دا ترنگ ټولي دی (د) ټولویيکی (غم) ټولنومی او (غر) ټولنوم دی. بلخوا، یو تشبیهی ترنگ هم دی (غم) مشبه (غر) مشبه به او گډ صفت یې (لویوالی او جوړښت) دی.



له ژړا يې مخ د صبح په لاس وچ کړ
 په وفا يې د غم غر له زړه رچ پچ کړ
 (۶۱۸:۱۰)

• د اوبنو رود:

دا ترنگ تولى دى (د) تولوييکى (اوبنې) تولنومى او (رود) تولنوم دى.
 کله پاخه کله کنښنه لارې گوره
 د راتلو په رو يې رود د اوبنو گوره
 (۶۲۱:۱۰)

• د زلفو دام:

دا ترنگ تولى دى (د) تولوييکى (زلفې) تولنومى او (دام) تولنوم دى.
 بلخوا، يو تشبيهي ترنگ هم دى (زلفې) مشبه (دام) مشبه به او گډ
 صفت يې (جوړښت او راگيرول) دى.

په خپره چې دام د زلفو د زېب کېږدي
 دوباره پکې دانه د فرېب کېږدي
 (۶۲۵:۱۰)

• اور پورې کول:

دا ترنگ گڼه او مانا يې (يو څه ته شا کول، هېرول، ناپامې) ده.
 هسې رنگ به سره لمبه قهر و غضب که
 تا به وې چې اور يې پورې په مکتب که
 (۶۳۲:۱۰)

• د غم خاورې:

دا ترنگ تولى دى (د) تولوييکى (غم) تولنومى او (خاورې) تولنوم دى. د
 (غم خاورې خوړل) گڼه او مانا يې (غمېدل او کړېدل) ده.
 سیده سترگې سپرې نه وې په هوس ما
 بيا خوړلې د غم خاورې پکې بس ما
 (۶۳۴:۱۰)

• د غصې غبار:



دا ترنگ تولى دى (د) تولوييکى (غصه) تولنومى او (غبار) تولنوم دى. د
(کينې زنگار) ترنگ تولى دى (د) تولوييکى (کينې) تولنومى او (زنگار)
تولنوم دى.

د غصې غبار يې لري له سينې شه
د کينې زنگار يې ورك له آيينې شه
(۶۳۵:۱۰)

• د آزار اور:

دا ترنگ تولى دى (د) تولوييکى (آزار) تولنومى او (اور) تولنوم دى.
بلخوا، يو تشبېهي ترنگ هم دى (آزار) مشبه (اور) مشبه به او گډ صفت
يې (رنخول او کرول) دى.

د کرم په اوبو مړ د آزار اور کا
په عطا سره خطا زما در گور کا
(۶۳۶:۱۰)

• مرمر لب:

پورتنى ترنگ ستاينوميز دى (مرمر) ستاينوم او (لب) ستايلى دى.
همدارنگه يو تشبېهي ترنگ هم دى (مرمر) مشبه به (لب) مشبه او
(جوړښتي يورنگي) يې گډ وصف دى.

خبردار يې په اسرار اهل مکتب شه
له دې بابه گفتگوى په مرمر لب شه
(۶۳۸:۱۰)

• د سترگو خس / د سترگو خس کېدل:

دا ترنگ تولى دى (د) تولوييکى (سترگو) تولنومى او (خس) تولنوم دى.
همدارنگه يوه گرڼه هم ده. مانا يې (خند او مانع) ده.

که د خسو وي رقيب د سترگو خس وي
پناه وشه چې حاکم وي يا عسس وي
(۶۴۱:۱۰)



- د زړه سوي لوگی:
دا ترنگ تولي دی (د) تولوييکی (زړه سوي) تولنومی او (لوگی) تولنوم دی. د (آشي آه) ترنگ ستاینومیز دی (آشي) ستاینوم او (آه) ستایلی دی.

چې به ده آشي آه کړ له زړه تنگ
د زړه سوي لوگی به شه له هره سنگ
(۶۴۳:۱۰)

- د وصل شربت:
دا ترنگ تولي دی (د) تولوييکی (وصل) تولنومی او (شربت) تولنوم دی. همدارنگه يو استعاري ترنگ هم دی (وصل) قرينه (شربت) مستعارمنه (خوبوالي) مستعارله دی.

چا چې رنځ وي د هجران په ځان پېڅلی
عاقبت يې دی د وصل شربت څښلی
(۶۵۹:۱۰)

- مستې سترگې:
دا ترنگ ستاینومیز دی (مستې) ستاینوم او (سترگې) ستایلی دی.
گوره سره گلونه سره جامونه د لاله وو
مستې سترگې د شپږ مستو غزاله وو
(۶۷۱:۱۰)

- بروسې شونډې:
دا ترنگ ستاینومیز دی (بروسې) ستاینوم او (شونډې) ستایلی دی. د (شبنم سپینې غوټې) ترنگ هم تولي دی (د) تولوييکی (شبنم) تولنومی او (سپینې غوټې) تولنوم دی. د (سپینې غوټې) ترنگ ستاینومیز دی (سپینې) ستاینوم او (غوټې) ستایلی دی.



پروسي شونډې د غونچې گل خندان شوې
 د شبنم سپينې غوتې پكې دندان شوې
 (۶۷۷:۱۰)

• عنبر مويه:

دا ترنگ ستاينوميز دى (عنبر) ستاينوم او (مويه) ستايلي دى. همدارنگه
 (عنبر) مشبه به (موى) مشبه او گډ صفت يې (توروالى او خوشبويي) دى،
 نو يو تشبیهي ترنگ هم دى.

له سبزی شوه بنېوه د عنبر مويو
 سره لاله يې اننگي وو د خوب رويو
 (۶۷۹:۱۰)

• د شفق پيالې:

دا ترنگ تولى دى (د) تولوييكي (شفق) تولنومي او (پيالې) تولنوم دى.

چې تمامې يې پيالې كړې د شفق
 له مستې نه ستوري راغله په حق حق
 (۶۸۶:۱۰)

• د خوښۍ ډيوه:

دا ترنگ تولى دى (د) تولوييكي (خوښۍ) تولنومي او (ډيوه) تولنوم دى.

د (خوښۍ ډيوه بلېدل) گرڼه اوماننا يې (خوښېدل، خوښي) ده.

د خوښۍ ډيوه يې بله هسې ځاى كړه
 چې پېره پرې پروانه خوار گداى كړه
 (۶۸۷:۱۰)

• د زړه رڼا:

دا ترنگ تولى دى (د) تولوييكي (زړه) تولنومي او (رڼا) تولنوم دى.

وې يې ورشم هغه شاه د مجلس شمع
 په رڼا د زړه وگورم د زړه جمع
 (۶۸۹:۱۰)

• لاسونه مښل:



دا ترنگ گرنه او مانا يې (ارمان کول، پښېماني) ده.
 چې به نورو جام په لاس که د عشرت
 ده به مښل سره لاسونه د حسرت
 (۶۹۰:۱۰)

• د مینې پیالې:

دا ترنگ تولي دی (د) تولویيکی (مینه) تولنومی او (پیالې) تولنوم دی.
 شاه نوشلې پیالې پیالی د مینې
 خښي گدا کاسې کاسې د خيگر وینې
 (۶۹۰:۱۰)

• د صبر اور:

دا ترنگ تولي دی (د) تولویيکی (صبر) تولنومی او (اور) تولنوم دی.
 بلخوا، تشبیهي ترنگ هم دی (صبر) مشبه (اور) مشبه به او گلې صفت يې
 (رنځول، کړول، سختوالی) دی. د (خاطر جمع کېدل) ترنگ گرنه او مانا
 يې (ډاډمنېدل) ده.

وې يې مه کوه وسواس خاطر کړه جمع
 کړه د صبر په اور بله د مراد شمع
 (۷۰۱:۱۰)

• د روح مرغه:

دا ترنگ تولي دی (د) تولویيکی (روح) تولنومی او (مرغه) تولنوم دی.
 بلخوا، تشبیهي ترنگ هم دی (روح) مشبه (مرغه) مشبه به او گلې صفت
 يې (الوتل) دی.

که د زوی لړ و ډېر په خوب لارغه شي
 الوتوته ساز د پلار د روح مرغه شي
 (۷۰۶:۱۰)

• د گل تاج:

دا ترنگ تولي دی (د) تولویيکی (گل) تولنومی او (تاج) تولنوم دی.



د هر بناخ له سره پرېووت د گل تاج
تاج و تخت شو د چمن تاخت و تاراج
(۷۳۱:۱۰)

• د پوزې پړۍ کېدل:

پورتنی ترنگ گڼه او مانا يې (پېغور بدل ، پېغورساز بدل ، شرمېدل) ده.
خو يې نه کاندې وفا د پوزې پړۍ
يار د يار د جفا بار دې کله وړۍ
(۷۳۲:۱۰)

• د مرگ غشى:

دا ترنگ تولى دى (د) تولوييکى (مرگ) تولنومى او (غشى) تولنوم دى.
دم په دم يې زياتېدله بيماري
د مرگ غشى يې خوړلى وو کاري
(۷۳۵:۱۰)

• د اُميد نمر:

دا ترنگ تولى دى (د) تولوييکى (اُميد) تولنومى او (نمر) تولنوم دى.
چې دروېش په بادشاهت د شاه خبر شه
د کرم نعره يې هسک د اُميد نمر شه
(۷۴۵:۱۰)

• ارمان خوړل:

دا ترنگ گڼه او مانا يې (ارمان کول، پېنېمانېدل، ارمانجنېدل) ده.
تا چې تېز تېزه سمند د خودرايۍ
ما د ستا د پرېوتو هله ارمان خوړ
(۲:۹)

• اسماني کاني پرېوتل:

دا ترنگ يوه گڼه او مانا يې (ناخپاي په کړاو پرېوتل، په اندېښنو
ککړېدل) ده.

نه مې دم قدم په يوه غم کا مخ په لاري



نه اسماني کاني په ما پرېوت څه بلا يم
(۳:۹)

• انگشت نما کېدل:

دا ترنگ يوه گړنه او مانا يې (رسوا کېدل، موخه کېدل، نوم بدې) ده.

څه له کا د حسن لاه صاحب جمال

خود به شي انگشت نماي لکه هلال

(۴:۹)

• د اوسپنو چنې چيچل:

پورتنی ترنگ يوه گړنه او مانا يې (ستونزې او خواري گال) ده.

چې د اوسپنې چنې شوې پرې چيچلې

خدا يزده پخ کړه، هغه غاښ کومو ترشو

(۶:۹)

• ايمان خوړل:

دا ترنگ يوه گړنه او مانا يې (د پرزيانمنېدل، زيان گال، بې ننگه کېدل)

ده.

تش ارمان د ستا په مرگ هغو ونه خوړ

چې د دوی د پاره تا دين و ايمان خوړ

(۷:۹)

• بلا پسې کول / کېدل:

دا ترنگ يوه گړنه او مانا يې (بې ارزښته گڼل، بې پروا کېدل، نهيلی) ده.

همداسې (لېمه سپينېدل) ترنگ هم گړنه او مانا يې (د پره ژړا، د پر ژړل)

ده.

ما په يار پسې لېمه په ژړا سپين کړه

يار په ما پسې کوي توره بلا

(۱۳:۹)

• پام په ښو کېدل:

پورتنی ترنگ يوه گړنه او مانا يې (پاملرنه، لورپينه) ده.



رېبه ! فهم کړې د يار راته په بنو
د رقيب په خرخشو مې کړې په بنو
(۱۷:۹)

• پل کېنموول:

پورتنی ترنگ گڼه او مانا يې (روانېدل، پيلول، لاس پورې کول) ده. د
دې ترخنگ (سینه دوه نیمه کېدل) بله گڼه او مانا يې (غمېدل او
خوړېدل) ده.

د قلم چاودې سینه گوره دوه نیمه
هله پل رده د خره سخن په سیمه
(۲۱:۹)

• پلو لري کول:

دا ترنگ يوه گڼه او مانا يې (مخ بنکاره کول، مخ خرگندول او بريندول)
ده.

که يې خوک له مخه لري که پلو
د بنايست مخی يې نشته هېڅ پلو
(۲۱:۹)

• د پندار په آس سورېدل:

پورتنی ترنگ يوه گڼه او مانا يې (گومان، اټکل، خيال، ځان غولول) ده.
ماته عين په سور مخ، مختور لیده شي
د پندار په آس سوره له ځانه خوښه
(۲۱:۹)

• تشې شلوميې شاربل:

دا ترنگ يوه گڼه او مانا يې (بې گټې کار کول، بې پايلې کار کول) ده.



هغه تشې شلومبې شاري سرخوږی کا
چې بنادي غواړي بې غمه بې منته
(۲۵:۹)

- پرتندي اور بلول:
پورتنی ترنگ یوه گڼه او مانا یې (غم گال، کړاو زغمل، په غم ککړول)
.۵۵

زه د شمعي په خپر اور په تندي بل کړم
ته د صبح په خپر خاندې له غروره
(۲۶:۹)

- پرتور سپین اړول:
دا ترنگ یوه گڼه او مانا یې (خوړول، رېرولو ته پلمه لټول) ده.

ډېر مې ماږوه په تورو سپین صنمه
چې خوني به په خپل ځان یم ستا له غمه
(۲۸:۹)

- ځان اورته اچول:
پورتنی ترنگ یوه گڼه او مانا یې (ځان غمول، کړول، رېرول) ده.

عاشقي په اختیار نه کېږي هونبیار شه
ځان و اور ته اچول اختیار د چا دی
(۳۸:۹)

- پرځان بلا کېدل:
دا ترنگ یوه گڼه او مانا یې (ځان ته غم کېدل، ځان ته غم کتل) ده.

د داني په طمع بند ازاد مرغه شي
زر به ستا په ځان بلا شي دا ستا طمع
(۳۹:۹)

- تر ځان تېرېدل:
پورتنی ترنگ یوه گڼه او مانا یې (بلهاري، سربښندنه، قرباني) ده.

زه و یار ته تر ځان تېر یم



دی و ماته په عناد
(۴۰:۹)

- ځان جهان ځني نه درېغول:
دا ترنگ يوه گړنه او مانا يې (قربانېدل، سرېنندنه) ده.
هېڅوك به درېغ نه كا ځني ځان جهان په صبر
وويني كه دا حسن و جمال دلجوى د ستا
(۴۱:۹)

- ځان شمارل/ شمېرل:
پورتنى ترنگ يوه گړنه او مانا يې (ځان په څه كې گڼل، راوستل، د ځان
درېخ ټاكل) ده.

د خلوت له عزيزانو مې زړه تور شه
ځان مې وشماره د تركو په كندي بيا
(۴۵:۹)

- ځان غټول:
دا ترنگ يوه گړنه او مانا يې (تعظيم، ځان لوى گڼل) ده.
چې د دين دانايي نه لرې په زړه كې
بېهوده ځان غټوې په خوله يې پوه
(۴۶:۹)

- ځان کوتل:
پورتنى ترنگ يوه گړنه او مانا يې (ځان وهل، ځان حلالول، ځان وژل) ده.
دا د عشق طاعونى رنځ به يې ارمان شي
كه د زهد ځان کوتلى شي ژوندي بيا
(۴۸:۹)

- ځان مېرل:
دا ترنگ يوه گړنه او مانا يې (ځان نرېدې كولو ته پلمه لټول، ځان نرېدې
كول) ده.

هېڅ شفقت زما د يار په رقيب نه شته



محض مڙي پوري ڄان زما په بنو
(۴۹:۹)

- ڄان ورکول:
پورتنی ترنگ يوه گڙنه او مانا يي (بلهارنه، ڄان قربانول، فناکول، له
ڄان بي خبره کېدل) ده.

په هوی پسې د نس سر هوا مه څه
ڄان به ورك كړې لكه برق په دا شتاب
(۵۰:۹)

- خاوري پر تندي لوستل (لونل):
دا ترنگ يوه گڙنه او مانا يي (درناوی کول، د يار د درد خاورو قدر
کول) ده.

پرېواته د رقيبانو په سر کاني
ما چي خاوري ستا د در په تندي لوستي
(۶۴:۹)

- خپري ختيل:
پورتنی ترنگ يوه گڙنه او مانا يي (گوانښ کول، ډارول) ده.
عاقبت د عشق زمري راباندي ترپ کا
چي ختيلي يي مدام راته خپري
(۶۶:۹)

- خره خسي کول:
دا ترنگ يوه گڙنه او مانا يي (بي گتې او خوشې کار کول، چونگنې
نالول) ده.

ډېر مې خره خسي کول وکړه پوه نه شوم
ریش کنده، جامه پاره له لېونتوبه
(۶۷:۹)



• خوب لیدل:

پورتنی ترنگ یوه گړنه او مانا یې (له خیال سره لوبېدل، سوچونه کول) ده.

د دنیا هوی هوس د خوب لیده دي
چې خوب وړی شي راوینس، نه شي بیا هېڅ
(۷۰:۹)

• د خولې خوند وړانېدل:

دا ترنگ یوه گړنه او مانا یې (خوله بې خونده کېدل، خپه کېدل، اړېکي شلېدل) ده.

د جهان چې د خولې خوند په لباس وړان شه
پرې لذت زهر، زقوم دی د اخلاص
(۷۳:۹)

• دم ختل:

دا ترنگ یوه گړنه او مانا یې (ساه ختل، چپ کېدل، گونگېدل، مړ کېدل) ده.

چې یې دم له غمه نه خېږي په عشق کې
خو حیران د عاشقانو په ژوندون یم
(۸۱:۹)

• دم وهل:

پورتنی ترنگ یوه گړنه او مانا یې (څه ویل، نظر څرگندونه، گیله گول، خبره کول) ده.

په یوه نفس حباب له بحره بېل شه
نه شته هېڅ په دم وهلو کې بهبود
(۸۱:۹)

• دندان سپینول:

دا ترنگ یوه گړنه او مانا یې (خندا، خندل) ده.



د حيا په کور مې واوري ږلۍ
په خدا چې راته سپين کاندې دندان شوخ
(۸۲:۹)

• رنگ تېنېدل:

پورتنی ترنگ يوه گڼه او مانا يې (پيکه کېدل، خجالت کېدل) ده.
په لیده مې د يار وتبنتي رنگ هسې
لکه نور په کتان لگي د مهتاب شوخ
(۸۷:۹)

• زړه وړل:

دا ترنگ يوه گڼه او مانا يې (مينېدل، زړه بايلل) ده.
نه به ترکو وړی زړه راشي په لاس
نه به مړي شي د گور بېرته ستانه
(۱۴۳:۹)

• زړه يخول:

پورتنی ترنگ يوه گڼه او مانا يې (ارمان وتل، کسات اخېستل) ده.
لکه ته کوي د بل په مرگ اخ اخ
ستا په مرگ به هسې زړه کاندې څوک يخ
(۱۴۸:۹)

• ژبه خوږول:

پورتنی ترنگ يوه گڼه او مانا يې (پستې او خوږې خبرې کول، ښه خوی)
.هـ د

دا رموز کا د يار خط په ماته ژبه
چې خوږه کړه نن ساعت په ماته ژبه
(۱۵۰:۹)



اخځونه

- ۱ - رښتین زبور، زرغونه (۱۳۸۲ ل) پښتو نحوه. پېښور، ساپي د پښتو څېړنو او پراختیا مرکز.
- ۲ - رښتین، صدیق الله (۱۳۷۷ ل) د پښتو ادب تاریخ. پېښور، ساپي د پښتو څېړنو او پراختیا مرکز.
- ۳ - رښتین، صدیق الله (۱۳۸۳ ل) د پښتو اشتقاقونه او ترکیبونه. پېښور، ساپي د پښتو څېړنو او پراختیا مرکز.
- ۴ - روهي، محمد صدیق (۱۳۶۰ ل) ادبي څېړنې. کابل، د لوړو او مسلکي تحصیلاتو وزارت.
- ۵ - زبور، زبورالدين (۱۳۸۶ ل) ادب تاریخ (منځنۍ دوره). پېښور، ساپي د پښتو څېړنو او پراختیا مرکز.
- ۶ - زیار، مجاور احمد. (۱۳۸۴ ل). پښتو پښویه. پېښور، دانش څېړندویه ټولنه.
- ۷ - زیار، مجاور احمد (۱۳۸۹ ل) پښتو بدلمېچ یا پښتو شعر څنگه جوړېږي؟ پېښور، دانش څېړندویه ټولنه.
- ۸ - سنگروال نیازی، شمسوار (۱۳۷۵ ل) د پښتو ادبیاتو معاصر تاریخ. پېښور، دانش څېړندویه ټولنه.
- ۹ - صمیم، محمد آصف (۱۳۷۸ ل) د لرغونې شاعرۍ گړنې. جرمي، د پښتني فرهنگ د ودې او پراختیا ټولنه.
- ۱۰ - مومند، عبدالحمید (۱۳۸۳ ل) کلیات. پېښور، دانش څېړندویه ټولنه.
- ۱۱ - هاشمي، سید محی الدین (۱۳۸۱ ل) ادبپوهنه. پېښور، د اریک د گرځنده کتابتونو اداره.



- ۱۲ - هاشمي، سيد محى الدين (۱۳۸۳ ل) د پښتو ژبې لنډ گرامر. پېښور، د اريك د گرځنده كتابتونو اداره.
- ۱۳ - هېوادمل، زلمى (۱۳۷۳ ل) په هند كې د پښتو ژبې اوادبياتو د ايجاداو ودې پړاوونه . لاهور شركت پرنټنگ پريس.
- ۱۴ - هېوادمل، زلمى (۱۳۷۹ ل) د پښتو ادبياتو تاريخ (لرغونې او منځنۍ دوره). پېښور، دانش خپرندويه ټولنه.



مننه او کور وداني

د افغانستان ملي تحريک د هېواد پال او فرهنگپال شخصيت بساغلي (الحاج وحيدالله وليزي) څخه د زره له تله مننه کوي چې د دې اثر چاپ ته يې اوږه ورکړه. ملي تحريک وياړي چې د علمي اثارو د چاپ لړۍ يې پيل کړې ده. دا لړۍ به دوام لري. مور له ټولو درنو هېوادوالو څخه په خورا درنښت هيله کوو چې په خپل معنوي او مادي وس د کتابونو د چاپ دا لړۍ لا پسي وغځوي.

يو ځل بيا ددې اثر له ليکوال او چاپوونکي څخه د زره له تله مننه کوو چې ددې اثر د ليکلو او چاپولو جوگه شول.

په فرهنگي مينه

د افغانستان ملي تحريک



Download from: aghalibrary.com